

خونڪار

ناول

ليکوال: نصير احمد حمدي

هغه ڪتابونه ڇپي سمسور و ويبپاڻي پر ليڪه ڪري او يا ڀي پر ليڪه ڪوي، نور ڌوڪ ڀي
پر ليڪه ڪول اجازت نه لري

د ڇاپ ڪال: ۱۳۸۹ ل

د کتاب پیژندنه

د کتاب نوم: خونکار

لیکوال: نصیر احمد احمدی

د لیکوال د تلیفو شمیره: ۰۷۰۰۲۵۲۱۹۱

د لیکوال ایمیل ادرس nasirahmad_ahmadi@yahoo.com

چاپ شمیر: ۱۰۰۰ ټوکه

خپرندویه ټولنه: مومند خپرندویه ټولنه _ جلال اباد

کمپوز: پخپله لیکول

د پښتۍ ډیزاین: احمد شا امیری

چاپ کال: ۱۳۸۹ ل

بِسْمِ اللّٰهِ الرَّحْمٰنِ الرَّحِیْمِ

ڄالی

تکرہ لیکوال، کرہ کتونکی او د نظر خاوند بناغلی اسد الله غضنفر ته!

سپورمي. وه، سړي منډې وهلې... ساه يې لنډه لنډه كېده، يو ځای ولوېد، بېرته پورته شو، پښې يې بېسپكه وې، پر وچو پاڼو وخوت، زړه يې ولړزېد، شا ته يې وكتل، پر اوږه كې يې نړۍ درد تېر شو، لاس يې ورووړ، گوتې يې په وينو لنډې شوې، څو گړندي گامونه يې واخيستل، پښه يې د دوو تېرو ترمنځ بنده شوه، پرمخې پرېوت، له خولې يې لارې وبهېدې، د ولاړېدو سېكه يې نه لېده، يوې ټيټې ونې ته ور وښوېد، د ونې تنې ته يې څنگ ولگاوه، غوږونه يې څك كړل، چوپه چوپتيا وه، چرچرك نارې وهلې....

سړي سره ساه واخيسته، پورته يې وكتل، يوه ستوري منډه كړه، تر يوه ځايه سپينه رڼا ورپسې وه، وروسته ورك شو.

سړي ښه شپبه غلې ناست و، بيا يې گډېه توده شوه، لاس يې ورووړ، ټټر يې پر وينو لوند و. ورو ولاړ شو، زړه يې سستي وركوله... خوا يې راگرځېده... ټوخي واخيست، خو لې ته يې لاس ونيو، ساه يې تر پزې راووته. څو گامه يې واخيستل، پښې يې درنې وې، وينه يې وړانه ته ورسېده، وروسته يې ښې بوت هم لوند شو، ټول بدن يې لړزېده....

ځنگلونه يې پر تېرو ولگېدل، باڼه يې سره وروستل، د كورنۍ غړي يې سترگو ته ودرېدل، لاسونه يې پر ځمكه ولگول، سترگې يې رڼې كړې، پورته يې وكتل، ستوري د اوښكو له لاسه تېرېكارېدل...

سړي يې وځړېد، زړه يې ولړزېد، لاسونو ته نږدې يې تور بوټونه ښكارېدل، د يو چا لمن يې پر مخ ولگېده، پاس يې وكتل، بنيادم و، سپورمي. د يوه تېر د څوكې پر سر ولاړه وه، تېر په شدت ټيټ شو، د سړي په غاړه كې څريکه شوه، پر سترگو يې تياره راغله، كين اړخ ته ړنگ شو، وينو داره وکړه، يوه ليکه لنډې تېرې د سپورمي. رڼا ته وځلېدې...

* * *

يوه پيغله له كلا ووته، باغ ته ولاړه، يوه سپينه جنت كو كې. (شب پر كه) پر سره گل ناسته وه، د نجلۍ گرده لمن له بوتې سره ولگېده، گل ونبورېد، جنت كو كې خپل سپين وزرونه وروپول، والوته، په هوا كې له يوه بل پتنگ سره يو ځای شوه، وروسته په شنو پاڼو كې تر سرو منو پټ شول.

نجلۍ د لښتې پر ژۍ كېناسته، پلاستيكي چوتې (چپلكې) يې پر شنه چمن كېښودې، لښتې ته يې پښې وروغځولې، اوبه سرې وې.

يو دم يې د ښۍ پښې بټه (غټه) گوته و تخنېده، اوبو ته يې وکتل، يوه کوچني خړ کب يې د دوو سپينو گوتو په مينځ كې خوله وهله...نجلۍ پښې ته ټكان وركړ، كب په اوبو كې مخ پورته لاړ.

نجلۍ ښي لور ته وکتل، د شنو پاڼو له چولو څخه د تاكونو په مينځ كې خړه كوتې ښكارېدله، چوپه چوپتيا وه، يواځې مرغۍ چوڼيدلې...

نجلۍ مخ ته څو لپې اوبه ورواچولې، اوبه وڅڅېدې، سپينه غاړه يې لنده شوه، خوند يې وركړ، بيا يې لپه ډكه كړه، اوبو له پاسه د مرغۍ خړ چوچونۍ (بچۍ) راوور، نجلۍ ور پورته كړ، د مرغۍ د چوچونۍ نوې راوتلې ښكې لنډې وې...نجلۍ د مرغۍ چوچونۍ پر شنو وښو كېښود، سهارنۍ لمر ښه پرې ولگېد، وزرې يې پرانيستې، غلې پرېوت.

نجلۍ يوه شېبه كېناسته، لنډه، لنډه زنه يې ځليدله...وروسته د كلا په دېوال كې باغ ته پرې شوې وره لرگينه دروازه پرانيستل شوه، يوه په عمر پخه ښځه په وره كې ودرېده، يوې، بلې خواته يې وکتل، په زوټه (زوره) يې وويل:

—غوټۍ!

نجلۍ ولاړه شوه، ورغله، ښځې ته يې وکتل، د هغې څيره نيولې وه.

نجلۍ وويل:

—ولي خپه يې؟!!!

د ښځې شونډې و خوځېدې:

—پلار دي لانه دی راغلی.

_خه؟!

_هو لورکي! تير ماخستن ستا د تره کره و، له هغه سره يې دکاريزه د اوبو په ويش خبرې کولې، ويل يې چې ناوخته راځي.

نجلی- يوه شېبه غلې وه، وروسته يې شونډې و خوځېدې:

_ما ويل چې په کوټه کې به وي.

بسځې تندي تريو کې:

_نه!

نجلی- وويل:

_زړه مه خوره! جانکو د تره کره ورولېږه، درک به يې مالوم شي.

بسځې وويل:

_بښه ده، زه به ورته ووايم.

نجلی- د نو په مينځ کې ولاړې خړې کوټې ته وکتل، په خشکه يې وويل:

_هغه خولا تراوسه ويده دی.

* * *

د غرمې سيوری ږنگ و، د کلا تر منځ د مېلمنو اوږده کوټه له کليوالو ډکه وه، ټولو لونگی- تړلې وې، لمر سوځولې خړې خبرې يې درلودې. پر غولي ليکي ليکي گيلم (تغړ) هوار و، يوه له اوبو ډکه بدنۍ او دوه تُفدانۍ ايښې وې..

نور غلي ول، يواځي په بر سر کې ناستو سپين ږيرو خبرې کولې...دوی په پسونو کې د ټک ناروغی يادوله، يوه شکايت درلود چې په درې شواروزه کې يې يوولس پسونه مردار شول، بل ټک يوه ساري ناروغي بلله، ويل يې چې مړه پسونه بايد تر خاورو لاندې شي، خو درېيم د دې خبرې مخالف و، ده هر څه د خدای له خوا گڼل....

داوخت په وره کې يو سړی ودرېد، کليوالو ورته وکتل، د سړي خبره نېولې وه، ويل
يې چې ملک عطا الدين په خپله خسر گنۍ کې هم نه و.
کليوال په اندېښنه کې ول، د کلي ملا وتوخل، په زامت يې وويل:
_زړونه غټ ونيسئ، ملک صيب د بدو سړي نه دی، چېرته به تللی وي، په الله يې
وسپارئ! پيدا به شي.

له دې سره يې دېوال ته ولاړې لکړې ته لږزانده لاس وروغځاوه، په زوره يې وويل:
_يا الله! د خدای د يادولو وخت دی.

شېبه وروسته په کوټه کې يواځې يو سړی پاتې شو، ده کره پزه درلوده، په ږيره کې يې
سپين ډکي ډېرول، چرتي ښکارېده.

سړی يوه شېبه ناست و، بيا ولاړ شو، په تگ کې يې کينه پښه درنه پسې اخيسته، له
کوټې ووت، د کلا لويه دروازه يې بېرته کره، غوټۍ منډه ورواخيسته، پيچلي تور
ويښته يې پر تندي پراته ول، وړې سترگې يې سړي ښکارېدلې... په زوټه يې وويل:
_کاکا! د پلارجان مې کوم درک ونه لگېد!؟

د سړي سر وڅرېد، ورو يې وويل:

_هر ځای مو پسې ولټاوه، خو...

يوه تېره چيغه يې په غوږو کې ننوته:

_په څه بلاه دې وخور؟ هه!

د کتار خړو کوټو تر مخ په عمر پخه ښځه ولاړه وه.

سړي وويل:

_چټيات مه وايه!!!!

ښځې يودم کوکه کره، نجلۍ منډه ورواخيسته، ښځه يې تر مټ ونيوله، ورو يې
وويل:

_مورې! رسوايي مه جوړوه! رابه شي!

ښځې سړي ته وکتل، چيغه يې کره!

_ووايه! څه ټکه دې پرې واچوله؟! تر کوم پان دې لاندې کره، هه!؟

دوه زړې ښځې له کوټې راووتې، په عمر پخه ښځه يې ترمټ ونيوله، په وره يې ننه ايسته.

غوټۍ بېرته سړي ته ورنږدې شوه، په ژرغوني غږ يې وويل:

— کاکا! پلار مې بيگا له تا سره و؟ نه؟! !!!

سړي په خپله پزه لستونۍ تېر کړ، شونډې يې و خوځېدې:

— هو! مور تر ناوخته ناست وو، د اوبو پر سر نه سره جوړېدو، وروسته مو د ځمکې د ویش کاغذونه رامینځته کړل، ښکاره ليکل شوي وو، چې پلار دې د کاريز په اوبو کې دوه شواروزه (۱) حق لري، خبره له جنجاله پرته خلاصه شوه، دې ماخستن ناوخته زمور له کوره ووت.

نجلی وويل:

— پلار جان به چېرته تللی وي؟

د سړي سر وځړېد:

— نه پوهیږم. کليوالو هرځای پسې ولتاوه، خو...

کړپ شو، د کلا د لويې دروازې دواړه پلې پرانيستل شوې، پر يوې خړې د شوتلې غټ بار تړلې و، د بار پر سر يو لوی لور ټومبلی ښکارېده، د خړې له دواړو خواوو د شوتلې شننه ډکې ځړېدل. په خړې پسې يوه خیرن ځوان گامونه اخیستل... دی هډور سړی و، مړه زبیره يې درلوده، سترگې يې غټې وې، پر تندي يې د کالدانې لوی داغ ښکارېده.

سړي ورغږ کړ:

— جانکو!

ځوان، بار پرېښود، ورغی، سړي ته مخامخ ځوړند سر ودرېد.

سړي وويل:

— ته د شپې په باغ کې وې؟

ځوان د ((هو)) په نښه سر و خوځاوه.

د سړي شونډې و خوځېدې:

د باغ د بوال ته نږدې عمومي لاره ده، کوم غږ، توخی یا د دروازي کرپ دې وانه وړېد؟

ځوان د ((نه)) په بڼه سر وځو ځاوه.

سړي خړې ته وکتل، په اخور کې يې خوله وهله... دواړو خواوو ته تړلو غواوو غړۍ ورغځولې وې، په خپلو اوږدو ژبو يې له بار څخه څرېدلې شوتله ور ټولوله...

سړي ځوان ته اشاره وکړه، هغه لار، له بار سره يوځای کاډانې ته ننوت.

نجلی هم کوټې ته لاړه، سړي شاوخوا وکتل، د دېوال سيوري ته پر اخور کېناست، سترگي يې واړولې، تر يونيم دوه جريبه ځمکې څرې دېوالونه راتاو ول، د کلا هر کونج

يو برج درلود، برجونه تر دېوالونو دوه درې گزه لوړ بنکارېدل، د کلا مينځ سپيره ډاگ و، يواځې يوه دېوال ته نږدې د سنځلې زړه ونه ولاړه وه، د سر پانې يې د دېوال

پروروستی پخڅې پرتې وې.

داوخت يې د دروازي کرپ واورېد، دوه بنځې کلا ته ورننوتې، سړي ته يې وکتل، د يوې بې اختياره له خولې را ووتل:

خواره سې، غوث الدين دی!

دواړو پر مخونو ټکرې ورکش کړل، گړندي گامونه يې واخيستل، پر يوه خونه ننوتې. غوث الدين تر پنځوسو کلونو اوښتی و، په ځوانی کې يې يوې کليوالي ته سترگه

ټينگه کړې وه، هغې خپلو وروڼو ته ژړلي ول، وروڼه يې له بيلچو سره د غوث الدين په کور ورغلي ول، هغه يې په خپل کور کې دومره ډبولی و چې په کت کې يې شکسته

بند ته وړی و، د ورانه مات هډوکي يې کور جوړ شوی و، ځکه يې په تگ کې ستونزه درلوده، دی له هماغه ورځې راهيسې په بدعمله مشهور شو، د کلي تورو به لار

ورنه کېوله، دی يې په پوست پاک نه باله.

غوث الدين وروسته يو په بل پسې دوه ودونه وکړل، خواو لاد يې نه درلود.

غوث الدين يوه شېبه پر اخور کېناست، وروسته يې گرمي وشوه، خپل کور ته لاړ.

* * *

مازد بگر جمعہ ولاڙہ وہ چي يو چا غر کي:

—يو مري موندل شوي دي.

غوٺ الدين سلام وگرځاوه، شاته يي وکتل، د کلي گوروان و.

غوٺ الدين په بيړه وويل:

—څه چتيا ت وايي؟!!

گوروان وارخطا شو:

—زه، زه نه يم خبر، يو کوچي راغلي دي.

غوٺ الدين په بيړه له جوماته ووت. د باندې يو سړي ولاړ و، لښته يي په لاس کي وه،

پرږيره يي شنه نصور پراته ول.

غوٺ الدين ورمخته شو، ويي پوښتل:

—څه خبره ده؟

سړي په ډډ کي چياني غرځواب ورکړ:

—خدايزده، د غونډي په لمنه کي مې رمه پپوله چي سپي سره خوله راغي، ما ويل چي

کومه مړزگه (مړ حيوان) به يي موندلې وي، خو چي ورغلم، له خاورو، د يو چا په

وينولې لاس راوتلی و.

دا وخت دربي شو، ډله کليوال له جوماته راووتل، غوٺ الدين د غونډي خواته روان

شو، نور خلک تر کوچي راوگرځېدل.

غوٺ الدين له کلي ووت، کليوال هم ور ورسېدل، د غونډي په لمن کي مېړو او

پسونو خولې وهلې...

کوچي څو تېروته لاس ونيو، کليوالو منډه کړه، دوی ټول تر غوٺ الدين مخکي

شول، غوٺ الدين پښه ورپسې کړنوله...

کلیوال پر یوه ځای سره راټول ول، غوث الدین یوې خواته کیناست، سر ته یې لاس ونيو، وروسته یې یو ورو غږ واورېد:

— عطا الدین دی.

غوث الدین په زحمت ولاړ شو، خلکولار ورکړه، مړي ته یې وکتل، ځنگنونه یې پر ځمکه ولگېدل، یو دم یې کوکه کړه.

ملا او دوو نورو کلیوالو لاسونه ترې راوگرځول، سپی یې له هغه ځایه لیرې کړ، شپه وروسته کلیوالو سلامت جسد راوېست، غاړه یې یواځې پر پوستکي بنده وه، په بڼې اوږه کې یې هم لوی پرار جوړ شوی و.

جسد د بنورولو نه و، همالته یې پرېیست، یوه سپین رېبري څادر پرې وغوړاوه، بل کلیوال په کټ پسې ولاړ.

* * *

درې ورځې ووتې، خو د غوتې او د هغې د مور کوکې خلاصې نه شوې، کلا به تل له تور سرو ډکه وه، هره نوې بڼه چې به په کلا ننوته، کوکو به زور واخیست، څو شپې به لوړې وې، خو وروسته به یې غږ ټیټ شو.

جومات ته به هم ډله ډله نارینه راتلل، لاسونه به یې پورته کړل، یوه ډله به ولاړه شوه، بله به کیناسته د چاپو له پاره په دوو بخاریو پسې اوربل و.

یوه اوونۍ نوره هم ووته، خلک کم شول، وروسته به بیا په ورځ کې یواځې دوو دريو تنو لاسونه پورته کول.

کله چې غوث الدین د خپل ورور له مرگه وروسته په لومړي ځل کلا ته ورغی، ورېندار یې منډه ور واخیسته، سپی یې ترگرېوانه ونيو، د هغه پر مخ یې نوکاري ور ولگولي، بیا دوو زړو بڼو په کوټه ننه ایسته...

غوث الدین یوه شپه په سرای کې ودرېد، له کاهدانې څخه د ساتول غږ اورېدل کېده، وروسته دالان ته ورننوت. غوتې دېوال ته ناسته وه، د تره په لیدو یې پښې ور ټولې کړې، غوث الدین هغې ته وکتل، د پېژندو نه وه، وچه کلکه ښکارېده، په

خپولې گارگوتي ويښتو کې يې د بوسو خلي بند ول، په غومبرو يې د اوبښکو وچي ليکې ښکاريدلې...

غوټ الدين د هغې تر څنگ کېناست، يوه شېبه غلی و، وروسته يې د نجلی سرور پڼگ کړ، هغې خپل تندي د سړي پر کينه اوږه ولگاوه، په چيغو چيغو يې وژړل... ښه شېبه ووته، د نجلی اوبښکې نه تم کېدې، هماغسې يې ژړل... سړي ورو وويل:

—غوټی لوري! بس ده!

د نجلی ژر ا زور ونيو...

سړي د هغې سر په خپل ټتر پسې ټينگ کړ:

—بس ده نور.

نجلی ژړل...

ښه شېبه ووته، سړي وويل:

—مور ته دې ووايه چې ځان تيار کي، همدا اوس زموږ کره ځو، نور به هلته اوسئ!

نجلی ورو ورو ژړل...

سړی يوه شېبه کېناست، بيا د باندي ووت، لمر تيزې کوله، د کلا مينځ سپېره ښکارېده، له کاهداني څخه لا د ساتول غږ اورېدل کيده...

سړي گامونه واخيستل، کاهداني ته ورننوت، جانکو رشقه وپوله...

سړی يوې خواته کېناست، کاهدانه سره وه، د چت په لرگيو کې د مرغی چوچوني چونېدل، په لويه دريڅه کې د بمبرو (سرو غومبسو) ځالي را ځورنډې وې، له کاهداني څخه د وړې شوې رشقي بوی ته.

غوټ الدين ځوان ته وکتل، ورو يې وويل:

—جانکو!

ځوان غټې سړې سترگې ورو اړولې.

سړي وويل:

—ته به له دې هيسته يواځې يې، په کلا، باغ او غواوو پام کوه!

خوان د «هو» په نښه سر و خوځاوه، بېرته د رشقي په ميده كولو بوخت شو.

ناخپه يوه زوروه چيغه تاوراتاوشوه!

ته خونكار يې! مورستا كورته نه خو!!!

غوټ الدين په بېره شاته وكتل، وړېنده يې وه، ولاړ شو، په خشكه يې وويل:

چتياټ مه وايه!! كه نه نو...

بښه په خبره كې وړ ولوېده:

كه نه نوڅه؟ هه! مړه مې كه، هه!

له دې سره يې منډه كړه، د جانكو له لاسه يې ساتول وړ واخيست، كړنگ شو، ساتول

د سړي پښو ته نږدې د لورد تېرولو پر ډبره ولگېد، بښي چيغه كړه!

هه! مړه مې كه، غاړه مې را پرې كه، ته خو د غاړو په پرې كولو كې ډېر تكړه يې، د

خپل ورور غاړه دې څنگه وړ پرې كړه؟ هه! ته پوهېدې چې هغه زوی نه لري، اته شله

جريبه ځمكه، باغ، كلا او نور ميراث يې تاته پاتې كيرې...

غوټ الدين غلی ولاړ و، خو بښي ورغلي او د غوتې مور يې په كښولو كښولو له

كاهداني ويسته.

غوټ الدين خپل سر پر ځنگانه كېښود، يوه شېبه چوپه چوپتيا وه، وروسته يې د

ساتول غږ واورېد.

غوټ الدين هماغسې خورنډ سر ناست و، كله كله به د ساتول له ټكا سره يو ځای د

بښي بښراوې پورته شوې ((غوټ الدينه! ټك له ټكه شي، مېنه دې سپېره شه، خدای

دې د ماښام پاستي ته اړ كه...))

بښه شېبه ووته، بيا د سړي څنگ ته څوك كيناست، غوټ الدين سر پورته كړ، غوتې

وه، وړې سترگې يې سړې وې، پر سرو شونډو يې تور پتري بښكار بدل.

د سړي سترگې له اوبښكو ډكې شوې، په غريو كې يې وويل:

ما به څنگه خپل مشر ورور واژه! هه! ته ووايه! !

غلی شو.

جانكو له كاهداني ووت.

سري يوه شېبه غلی و، وروسته يې سوړ اسويلی ويست، په خوابدي غږ يې وويل:
 _د چا چې خپله برخه ميراث وي، د نورو جايداد به څه کوي؟!
 نجلی څه ونه ويل، د مرغی چوچونې بېرته په چونډ راغلي ول، کله کله به د بمبرو د
 وزرونو بنگا هم پورته شوه....

* * *

مازد پگرو، د کلا د لويديغ دېوال سيوری پر کتار ولاړو خړو کوټو پروت و، مور او
 لور غلې ناستې وې، مور پر دېوال ځوړند عکس ته کتل، په عکس کې ملک
 عطاالدين شخه لونگی ترلې وه، برېتونه يې پر شونډو پراته ول، سترگې يې ځلېدلې.
 ناڅاپه يو درب شو، مور او لور يو بل ته وکتل، نجلی په منډه له کوټې ووته.
 په چوتره کې غوث الدين ولاړ و، په لاس کې يې چيلم نيولی و، پنبو ته يې په بوغبند
 کې ترلې بستره بنکارېدلې، پر غولي د بستري دلوېدو دوره لانه وه ناسته.
 د بنځې غږ واورېدل شو:
 _څوک دی؟

نجلی په وېره خپل تره ته وکتل، غوث الدين وويل:
 _زه به نور دلته اوسم.

د دروازي پله له دېوال سره ولگېده، يوه لويشت کاهگل لاندې ولوېد، بنځه د کوټې
 په وره کې ودرېده، په خشکه يې وويل:
 _څنگه دي دومره زړه وکړې، تا خپل ورور...
 د سري تندې تريو شو، يوه زوروره چيغه يې ترخولې راووته!
 _بس که پليتي!

بنځې وژړل، په منډه کوټې ته ننوته

سړی یوه شېبه غلی و، وروسته یې نجلی ته وکتل، ورو یې وویل:
 _مور دې پوه که، په دې څلورو دېوالونو کې دوه تور سړي یواځې نه شم پرېښودلای.
 نجلی په لږزانده غږ وویل:
 _خو ستا دواړه میړمنې هم یواځې دي، هغوی...
 سړی په خبره کې ورو لوبد:
 _زه مه خوره! ما خپل اوښي ته ویلي دي، دی به تر هغو زموږ په کور کې وي چې ستا
 د مور غوسه سره شي، وروسته به تاسو هم له ما سره اوسی!
 نجلی غلي وه.

سړي سره سا واخیسته، ورو یې وویل:
 _غوتی لوري! زه به په کومه کوټه کې اوسم؟
 نجلی کین لور ته اشاره وکړه، سړی گوډ گوډ روان شو، لرگینه درنه دروازه یې
 خلاصه کړه، نمجن سوږ بوی یې په سپر موښو، کوټې دريځه نه درلوده، په مینځ
 کې یې یو پلاستيکي فرش وپړ (هوار) و.
 سړی یوه شېبه ځای پر ځای ودرېد، سرای ته یې وکتل، یوه برج کوچنی اوسلی
 درلوده، په چوکاټ پورې یې خیرې خیرن پلاستيک با د رپاوه.
 سړي وویل:

_د برج په کوټه کې څه شی دي؟
 د نجلی شونډی و خوځېدې.
 _هیڅ، یواځې د وړو زور کندو ایښی دی.
 سړی یوه شېبه غلی و، وروسته یې وویل:
 _غوتی لوري! ما ته هلته ځای جوړ که!
 نجلی غلي روانه شوه، له کوټې څخه یې پلاستيکي فرش ټول کړ، پر خټینو زینو
 وخته.

غوټ الدين د چوترې پر ژۍ كېناست، كلا ته پرې شوې د باغ دروازه خلاصه شوه، جانكو و، په لاس كې يې سطل ښكارېده، نېغ څاه ته وروان شو، شېبه وروسته يې ډكه بوكه په سطل كې تشه كړه، بېرته باغ ته ولاړ.

چوپه چوپتيا وه، د جارو غبراته، د برج له وړې ورسۍ مړې دوړې راوتلې...
نجلی پر زينو راکښته شوه، غوټ الدين ورته وکتل، د هغې له وړو سترگو راگرځېدلي اوږده تور بانه سپېره ول. نجلی بستره وړپورته كړه، بېرته پر زينو وخته. پاو وروسته د برج كوټه تياره وه، غوټ الدين ورغی، له دريځې نه پر مخامخ دېوال مازدېگرۍ ژېړه رڼا لوبدلې وه، په رڼا كې لا د خاورو واړه ذرات په حرکت كې ول...
نجلی د كوټې د دېوال په يوه كوڼج كې د غڼو تارونه جارو كول...
د ماښام له اذان سره هر څه سم شول، په وړه تاخڅه كې يوه تُفدانی، راډيو، جاينماز او له اوبو ډكه بدنۍ ايښودل شوي وو.

غوټ الدين پر هواره توشكه اوږد وغځېد، پورته يې وکتل، پر چت يو لاس ښكلي تراشل شوي لرگي پراته ول. د كندو پر سر چيلم ښكارېده، د چيلم تر سر خانې شنې مړۍ را تاوې وې.

ملا د ماښام اذان وكړ، غوټ الدين كېناست، خو په پښو كې يې د ولاړېدو سيكه نه لیده، شېبه وروسته په زحمت ولاړ شو، همالته يې څادر هوار كړ، د لمانځه نيت يې وټاره، د سلام له گرځولو سره تېرې كوكې پورته شوې، وړ يې چوله كړ، لاندي يې وکتل، وړېندارې يې د يوه ځوان په غاړه كې لاسونه وړ اچولې ول، ښځې په چينغو چينغو ژړل...

غوټ الدين بېرته نيت وټاره، دوه ركعته سنت يې وكړل، لنډه شېبه يې لاسونه لپه نيولي ول، وروسته پر زينو كښته شو، كوټې ته ورننوت، وړېندار يې په منډه د باندې ووته.

ځوان ولاړ شو، د غېږې وركولو لپاره يې خپل ټټر راويست، خو غوټ الدين لاس وړ وغځاوه، مخامخ پر توشكه ورته كېناست، ورو يې وويل:

نه وې!

ځوان تر خپلې زرينې خولې لاندې گوتې تېرې کړې، تور وينسته يې وگړول، شونډې يې وخوځېدې:

له موټر سره تللی وم! څه وکم، پردۍ موټرواني ده، نن راغلم!

دواړه غلي شول.

غوټۍ کوټې ته ورغله، بل څراغ يې پر غولي کېښود، بېرته د باندې ووته. ځوان پورته وکتل، په سپين گرد مخ کې يې له اوبنکو ډکې غټې تورې سترگې وځلېدې، بېرته يې سر تپت شو.

غوټ االدين يوه چوڼډۍ نصور تر ژبې لاندې کړل، يوه شېبه ناست و، وروسته له کوټې ووت.

د سړي له وتو سره سم ښځه کوټې ته ورغله.

ځوان په ژرغوني غږ وويل:

ترورې! کيسه څه وه؟

ښځه غړيو واخيسته، ژړا يې کابو کړه، شونډې يې وخوځېدې:

د قيامت نښې دي، ماته خوداسي اېسي چې ټول فساد په گوډ کې دی.

ځوان نيغ ورته وکتل.

ښځې وويل:

خدای مې دې غاړه نه بندوي، زه په غوټو شکي يم.

د دروازي تر شا د غوټۍ له کاوړه ډک غږ واورېدل شو:

وشرمېږه! په خپل ليوره پسې داسې خبرې کوي!

د ښځې د مخ گونځې ژورې شوې، چيغه يې کړه!

"چوپ که د ..."

يو دم غلې شوه، خپل وراره ته يې وکتل، سړيې وځړېد.

ځوان سره ساه واخيسته، ورو يې وويل:

زما هم زړه ته نه لويږي.

ښځه غلې وه.

ځوان خپل ځادر ور واخيست، ولاړ شو.

بسځې وويل:

— حميده! ناوخته دى.

د ځوان شونډې و خوځېدې:

— ټپ ټپ (موټر سايکل) راسره دى، سبا به سره وينو.

— مړۍ (ډوډۍ) خو وخوره!

— زړه ته مې نه كيږي.

له دې سره له کوټې ووت.

شېبه وروسته د کلا په مينځ کې د موټر سايکل د چالانېدو غږ تاو راتاو شو...

* * *

سهار اته بجې وې، غوث الدين په برج کې ناست و، ټوله کوټه د تنباکو سپين لوگي نيولې وه... ده د راډيو ستن تاووله، وروسته ولاړ شو، د ورسې تر څنگ ودرېد، د کلي کورونه خړ بنکارېدل، ليرې د غونډۍ په لمنو کې د کوچيانو تورې کېږدې ولاړې وې.

د موټر سايکل غږ يې واورېد، وره ته ورغى، لاندي يې وکتل، حميد و، پر تورو څڼو پرته زرينه خولۍ يې لمر ته برېښېدلې... حميد يوه شېبه له خپلې ترور سره ودرېد، وروسته دواړه کوټې ته ننوتل.

غوث الدين پر زينو کېښته شو، غوټۍ د څاه تر څنگ ناسته وه، لوبني يې پرېمينځل، يوې تورې خيرنې پيشو په تال کې اېښو غوړو کاسو ته کتل.

غوث الدين باغ ته لاړ، دوه نازک بدنې منې يې وروشکولې، د لښتي پر ژۍ کېناست. چوپه چوپتيا وه، يو دم ټيم وټنگېد، زوروره نارو پورته شوه، له تاکنونو څخه يو سيل خړي مرغۍ والوتې.

غوټ الدين كين لور ته وكتل، جانكو كوټي ته نږدې ولاړ و، غوټ الدين ورغی، د دېوال سيوري ته په هوار شوي زاړه ليمخې كېناست، پر منځي يې غاښونه ولگول، په ډكه خوله يې وويل:

—انگور څنگه دي؟

جانكو په لينده كې گيتي كېښوده، شونډي يې وخوځېدې:

—رنگ يې وهلی، خولا خوړو ته برابره دي.

له دې سره يې لينده د باغ پر دېوال كتار ناستو مرغيو ته ونيوله، تيرې له لاندې پخڅې مړه دوړه پورته كړه، مرغی والوتې، د منو پر ونو ور ټيټې شوې، ښاخونه وځړېدل.

له كلا څخه د موټر سايكل د وتو غږ واورېدل شو.

غوټ الدين ښه شېبه كېناست، بيا يې انگور راوغوښتل، تروه ول، خوند يې ور نه كړ، همالته پر ليمخې اوږد وغځېد، وروسته يې له ليري د موټر سايكل غږ واورېد، غږ ورو، ورو نږدې كېده، غږ د باغ د دېوال تر څنگ تېر شو، بيا كلا ته ورننوت. غوټ الدين سر پورته كړ، له ځان سره وبونگېد:

—د غوا زويه!

جانكو په حيرانۍ ورته وكتل.

غوټ الدين بېرته سر ولگاوه، په خشكه يې وويل:

—د مور ميره راته پيدا شو، له بيگا راهيسې درې واړه راغی!

شېبه ووته، زړه يې طاقت ونه كړ، كلا ته ورغی، ځوان له خپلې ترور سره پر چوتره ناست و، دوی په ټيټ غږ خبرې كولې، دواړه د غوټ الدين په ليدو غلي شول. سړی د چوترې پر ژۍ كېناست، حميد ولاړ شو، سړي ته يې برگ برگ وكتل، له موټر سايكل سره يو ځای له كلا ووت.

غوټي له كوټې راووته، تره ته يې له چايو ډك گيلاس كېښود، غوټ الدين تورې گوړې ته لاس وروغځاوه، ورويې وويل:

—حميد ته دومره وخت مه ورکوی!

بڻڇي تندي تريو ڪري، په خشڪه يي وويل:

— حميد زما وراره دي!

سڀي يوه ٽوٽه گوڙه خولي ته واچوله، د چايو سور يي پسي وڪري، ترخه موسڪا يي پر

تورو پلنو شونڊو تپره شوه، په ملندو يي وويل:

— ستا به وراره يي، زما هيڻ نه ڪيري!

بڻڇي اور واخيست:

— دا زما ڪور دي، ته...

سڀي په خبره ڪي ورو لوڀد:

— له دي هيسته به زما وي.

بڻڇي يودم وڙيل:

— گو مان مڀ سم وخت، تا خپل ورورد جايداد له پاره وواژه.

غوٺ الدين وخنڊل، غوتي په حيراني ورته ڪتل، بڻڇه په منڊه ڪوتي ته ولاڙه.

سڀي غلي شو، نجلي ته يي اشاره وڪړه، هغه ده تر څنگ ڪيناسته، ٽول بدن يي

لڙبده... سڀي ورو وويل:

— غوتي لوري! موردي د اعصابو تڪليف لري، پوهه يي ڪه!

نجلي په رڀڙيدلي غڙو وويل:

— خوتا او زما ابا پخوا هم سره خوږلي ول.

غوٺ الدين يوه شپبه غلي و، وروسته يي شونڊي وڅوڇڍي:

— منم! زمور تر منڇ د ځمڪي د وښ او اوبو پر سر جنجالونه ول، يو بل ته مو چندان

خوند نه ورکاوه، خودا د دي مانا نه لري چي زه دي خپل ورور وڙنم.

سڀي غلي شو، نجلي ورته وڪتل، سترگي يي له اوبنڪو ڍڪي وي.

سڀي وويل:

— مور دي پوه ڪه! حميد به پردي گران وي، په نورو نه دي گران! پر اوږو دي يي نه

راسپروي.

نجلي په حيراني ورته ڪتل.

سړي يوه چونډۍ، نښوار خولې ته واچول، ولاړ شو، ورو يې وويل:
_حميد به ستا د مور وراړه وي، هغه هم ناسکه وراړه، خو ته پېغله يې، تاته پردی دی.

* * *

د خراغ پر شیشه خړه شو پرکه راگرځېده، له شيشې سره ولگېده، د ښوروا په لنډه
ډوډۍ کې ولوېده.

غوټ الدين لاس ور وغځاوه، شو پرکه يې له وزره ونيوله، تر چوترې يې لاندي
وغورخوله.

پيشو ميو کړل، خپله ملا يې د غوټ الدين پر وړانه وسولوله، سړي يو هډوکى پر
خړه ځمکه کېښود، پيشو ژبه ورته راويسته.

د کلا دروازه وټکېده، جانکو ورغى، دروازه يې خلاصه کړه، د خراغ رڼا پر حميد
ولگېده، ځوان له څه ويلو پرته ځورند سر په يوه کوټه ننوت.

غوټ الدين لاسونه پريمينځل، له کلا ووت، نيغ جومات ته لاړ، د ماخستن له لمانځه
وروسته تر ډېره له کليوالو سره ناست و، کله چې بېرته کلا ته ورغى، د کوټې په
ورسى کې لا د خراغ ژېره رڼا ښکارېدل. غوټۍ په چوتره يواځې ناسته وه.

غوټ الدين برج ته وخت، اوږد وغځېد، ښه شېبه ووته، ولاړ شو، په تاخچه کې
ابښې تڼدانۍ يې وراخيسته، نښوار يې توکړل، ورچوله و، د پوري کولو له پاره
ورغى، لاندي يې وکتل، نجلۍ هماغسې ناسته وه، په کوټه کې لا د خراغ ژېره رڼا
ښکارېدل.

غوټ الدين گړۍ ته وکتل، يوولس نيمې وې، تندي يې تريو شو، له برجه ووت، د
غوټۍ تر څنگ کېناست، نجلۍ ته يې مخ ور واراوه، د مخ پر يوې خوا يې د خراغ
ژېره رڼا لگېدله، سړي ورو وويل:

_خوب درځي؟

نجلی د ((نه)) په بڼه سر و خوځاوه.

سړي وویل:

—خوب درځې! سترگې دې پر سپدلې دي.

نجلی غلې وه.

ښه شېبه ووته، غوث الدین کین لاس سترگو ته ور نږدې کړ، دولس بجې وې. ولاړ شو، د کوټې په وره کې ودرېد، پر غولي کوټه کاغذونه پراته ول. ځوان د خراغ په رڼا

کې یوه کاغذ ته کتل، وروسته یې ورو وویل:

—د کاریزه د ځمکې قواله نشته!

د ښځې تندې تریو شو، شونډې یې و خوځېدې:

—قواله به له زوی مړي غوټو سره وي، په هماغه شپه یې داوه (دعوه) وه، د غوتی

پلار څو کاغذونه ورسره یوړل.

غوث الدین وټوخل، دواړو په بېړه ورته وکتل، ښځې پر پرتو کاغذونو د دسترخوان

پيڅکه ورکش کړه.

غوث الدین ځوان ته وکتل، ورو یې وویل:

—مړی (ډوډی) دې وخوره؟

دواړو په حیرانۍ ورته کتل

سړي بله پوښتنه وکړه:

—کاغذونه دي وکتل؟

ځوان وار خطا شو:

—نه، هو

—شپه دې دلته ده؟

—نه

—نو بیا څه ته ناست یې، نجلی ته خوب ورځي.

ښځې چیغې کړه!

—تاته حاجت نشته!

سړي هماغسي ځوان ته کتل، وروسته يې وويل:
_ شپه ده، کلی مو هم لري دی، مور به دې پرېشانه وي.
ځوان خپل څادر ته لاس وروغځاوه.

غوټ الدين د باندي ووت، باغ ته ولاړ، په کوټه کې زړه لمپه بله وه. غوټ الدين ورغی، جانکو د باندي په تياره کې ناست و.
غوټ الدين غاړه تازه کړه، جانکو ولاړ شو، غوټ الدين زاړه بالنبت ته ډډه ووهله، جانکو کوټې ته ننوت، شپبه وروسته يې بله لمپه د سړي تر مخ پر زاړه ليمخې کېښوده.
جانکو وويل:

_ منې درته راوړم؟!
_ نه

جانکو سړي ته وکتل، څېره يې نېولې وه، پر خړ دېوال پروت سيوری يې لړزېده...
دواړه غلي ول، د ونو نږدې ښاخونه تک تور ښکارېدل، تر شا يې تپه تياره وه، پورته رانه ستوري ولاړ ول، ليرې يوه سپي غيل...
غوټ الدين يوه شپبه کېناست، وروسته ودرېد، حرکت يې وکړ، تريوه ځايه د لمپې کمزورې رڼا پرې لگېدله، بيا په تياره کې ورک شو.

* * *

غوټ الدين وويل:

_ غوټی لورې! بيگا په کوټه کې د چيلم سلامتته سرخانه رانه ولوېده، فرش اېرو نيولی، يو جارو پرې تېره که!
نجلی د ((هو)) په نښه سر و خوځاوه، د غواله پښو ولاړه شوه، ډک جام شيدې يې دالان ته يو وړې. غوټ الدين د سخوندر پرې پرېښود، سخوندر تر غوالاندي ووت، د غولانځې په رودلو يې پيل وکړ.

غوث الدين پر اخور کیناست، دالان ته یې وکتل، له دریخو څخه یې تور لوگی راووت...

ښه شېبه ووته، بیا یې سخوندر په یوه جلا اخور و تاپه، روان شو. نجلۍ له دالانه را ووته، په لاس کې یې جارو نیولې وه، تر غوث الدین مخکې شوه، په تگ کې یې وویل:
_ کاکا! لږ ماتل شه!

سړی بېرته غواوو ته ورنږدې شو، غولې ته یې لاس کړ، په وچو خوشایو کې یوه زړه جارو پرته وه، هغه یې د یوې غوا وړانده ته و نیوله، وچ خوشایې ترې ولوېدل. یو سونگی یې واوړېد، شا ته یې وکتل، نجلۍ په منډه تېره شوه، ټکری یې مازې په غاړه کې بند و، له هر گام سره به یې پیچلي اوږده وینسته له ملا جلا شول... نجلۍ په یوه وره ننوته.

یو دم تېرې کوکې پورته شوې... د سړي له لاسه جارو ولوېده، پر چوتره وخت، وربندار یې له کوټې را ووته، چیغه یې کړه!
_ ته خونې یې، زموږ له کوره ووزه!

کړپ شو، غوث الدین لاندې وکتل، یوه لاسي وړه بتۍ ورغږېده، د سړي له بوت سره ولگېده، ښځې په ژړا کې وویل:
_ داد غوټۍ د پلار لاسي بتۍ ده!
سړي بتۍ ته په حیرانۍ کتل...

له کوټې څخه د غوټۍ ژړغونۍ غږ واوړېدل شو:
_ ستا تر توشکې لاندې وه.

د سړي زړه ولږېد.

ښځې بغاره کړه!

_ زموږ له کوره لاږ شه!

سړی څرېدلی سر ولاړ و.

غوټۍ له کوټې راووته، ټول ځان یې لږېدې، په ژړا کې یې وویل:

د ابتي به مې تل له پلار سره وه، تا ولي هغه وواژه؟ څه تاوان يې در رسولی و، هه!
سړی غلی و.

نجلی وویل:

د خدای روی ومنه! له دې ځایه لاړ شه!

غوټ الدین له چوترې کښته شو، د کلا لویي دروازې ته یې وکتل، په دروازه کې ولاړو ماشومانو منډه کړه.

سړی برج ته وخت، اوږد وغځېد، سره ساه یې واخیسته، فکر په مخه کړ. بڼه شېبه ووته، مور او لور ژړل... وروسته له برجه کښته شو، جانکو ښځو ته نږدې د چوترې پرژۍ ناست و، غوټ الدین ورغی، لاسي بتي پر خپل ځای پرته وه.

سړي جانکو ته وکتل، ورو یې وویل:

بیا دې د کلا دروازه بنده کړې وه؟

جانکو نیغ ورته وکتل، په غټو سترگو کې یې کرکه پرته وه. په کاور یې وویل:

سهار خو ته لمانځه ته تللی وی، دروازه تا خلاصه کړه!

غوټ الدین څه ونه ویل، باغ ته ولاړ، پر دېوالونو راوغځېد، یو ځای د لارې خواته د دېوال له سرداو (د سر پخڅه) څخه لوتې رالوېدلې وې، نور دېوالونه روغ ول.

سړی بېرته کلا ته ننوت، چیلیم د برج په لاندنۍ زینه کې ږنگ پروت و، توشکه، بالښت او پرستنه په خاورو کې اچول شوې وې.

سړی چوترې ته ورنږدې شو، جانکو ته یې وکتل، په سره سینه یې وویل:

لارې ته نږدې د دېوال سرداو رالوېدلې دی.

جانکو یوه شېبه غلی و، وروسته یې وویل:

خدای خبر! ماشومان دي، هغه بله ورځ مې هم د نور چرسی زوی د منو په غلا ونيو.

غوټ الدین په دېوال کې د باغ خواته پرې شوې وړې دروازې ته وکتل، ورو یې وویل:

دې دروازې ته زولفی ورواچوه، یو کولپ هم ورته راوړه.

ښځې په غریو کې وویل:

جانکو!

خوان مخ ورو وراوه.

د بنځې شونډې و خوځېدې:

—حمید راوغواړه، ورته ووايه چې تروردې غوښتې!

غوټ الدين برگ ورته وکتل، په خاورو کې پرتو بسترو ته ورغی، يوه يوه يې ور پورته کړه، پر اوږه يې واچوله، چيلم ته يې لاس وروغځاوه، پرزینو وخت. بنځې ښپراوې کولې...

غوټ الدين کوټه سمه کړه، اوږد و غځېد، چيلم ته يې وکتل، سرخانه يې ماته وه. سوړاسويلی يې ويست، کېناست، شاوخوا يې وکتل، ولاړ شو، له ورسې نه يې زوړ پلاستيک راوشکاوه، د چيلم سرخانه يې پرې وتړله، د تنباکو خړې کڅوړې ته يې لاس کړ، شېبه وروسته کوټه سپين لوگي ونيوله، ورسره يې د سوځېدلي پلاستيک بوی پر سپرمو ننوت.

غوټ الدين ته ټوخی ورغی، ښه شېبه يې وټوخل... گړۍ ته يې وکتل، د سهار اته بجې وې، چای نه و.

له کوټې ووت، دالان ته ورغی، غوټۍ په بېره ولاړه شوه، وره ته ورسېده، سړي تر لاس ونيوله، نجلی چيغه کړه!

—ما پرېږده!

غوټ الدين ورو وويل:

—ته هم همداسې فکر کوې؟!

نجلی لاس کش کړ، له دالانه ووت!

په تناره کې دوه تورې غټې چايجوشې ايښې وې، غوټ الدين لاس وروغځاوه، يوه چايجوشه يې ورپورته کړه، لاندې سورانگار پاتې شو.

غوټ الدين شاوخوا وکتل، په يوه خټينه تاخچه کې څو بوتله ښکارېدل، ورغی، يو له بورې ډک و، په بل کې تور چاي پروت و او له دريم خخه هم د ډېگ د مثالي بوی ته. شېبه وروسته يې په يوه وړه چاینکه کې چای دم کړ، په گيلاس کې يې بوره واچوله، وچه ډوډۍ يې ونه موندله، بېرته پرزینو وخت.

اورډ و غځېد، پيالہ يې ډکه کړه، سترگې يې سره وړ وستې، يو تور غټ مچ پرې راگرځېد... بيا يې پر پزه کېناست، سړي لاس ونبوراوه، مچ والوت، بېرته د سړي پر پلنه لاندنۍ شونډه ولگېد. غوث الدين کېناست، مچ يې پر سر راگرځېد، سړي پسې کتل، وروسته يې د دواړو لاسونو ورغوي سره وجنگول، کړس شو، چختارې مچ د چايو په ډک گيلاس کې ولوېد.

سړي په غوسه وويل:

د غوا زويه!

گيلاس يې په دروازه کې تش کړ، بېرته په خپل ځای کېناست، چاينکه يې ورپورته کړه.

لس بجې شوې، غوث الدين هماغسې پروت و، سترگې يې پټې وې، وروسته يې د موټر سايکل غږ واورېد، ولاړ شو، له وره يې لاندې وکتل، د حميد زرينه خولۍ لمر برېښوله...

د سړي زړه اور واخيست، پريښو کښته شو، حميد ته مخامخ ودرېد، په خشکه يې وويل:

د څه لپاره راغلي؟

ځوان په ډاډه غږ وويل:

گوره غوث الدين کاکا! ما ستا خبره ومنله، يوه اوونۍ رانه غلم، خونن مې ترور

سړي پسې رالېږلی و.

د ښځې غږ واوريدل شو:

حميد به نور دلته اوسي.

سړي چيغه کړه!

نه!

ښځې وويل:

ته له دې ځايه ورک شه!

د سړي له خولې لارې باد شوې!!

زه دا مينده (نرپسه) په کور کې نه شم پرېښودلای!

حميد په کاوړ ورته وکتل!

ښځې وويل:

په تا خودې يې بلا وگرځي!

غوټ الدين چيغه کړه:

وژنم دې!!

تپت شو، يو غټ هلوکي په گوتو ورغی، ښځې سر تپت کړ، کړنگ شو، شا ته د ورسې لويه شيشه درې وړې راولوېده.

د غوتې کوکې پورته شوې...

غوټ الدين ځوان له مټه ونيو، چيغه يې کړه!

ووځه!!!

حميد سړی پورې واهه! غوټ الدين ولوېد، له ځمکې مړه دوره پورته شوه، بېرته پر پښو ودرېد، د حميد تر گربوان يې گوتې تاوې کړې، ځوان ته يې څپېږه ورکړه، د هغه زرينه خولې له سره ولوېده، د حميد مخ گونځې پيدا کړې، سړی يې تر گودې پښې ونيو، وروسته پرې ور پرېوت، د غوټ الدين تشي ته يې گونډه ورکړه، خولې ته يې سوکان ونيول، ښځو کوکي وهلې...

د باغ دروازه خلاصه شوه، جانکو منډه ور واخيسته، ځوان يې تر وليو ونيو، غوټ الدين ولاړ شو، بریتونه يې په وینو سره ول، له خولې يې لارې بهېدلې، وارخطا يې يوې بلې خواته وکتل، لوڅ سر زانگې وانگې کاھدانې ته ننوت، بېرته را ووت، غټ لور يې په لاس کې و.

جانکو منډه ور واخيسته، تر غوټ الدين يې غېږه وگرځوله، د سړي لارې باد شوې!

ليرې شه د غوا زويه!

لور د جانکو پر مټ ولگېد، خر لستونې يې سور شو، کلا ته دوه ځوانان ور ننوتل، غوټ الدين يې ځملاوه، يوه پر لور پښه کيښوده، بل يې موت وړ خلاص کړ.

غوث الدين چيغې وهلي، پوچ، پاش بي تر خولي راوتل، حميد يوې خواته غلي ولاړ
و.

شبهه وروسته کلا له کليوالو ډکه شوه.

يو سپين ږيري ور مخته شو، حميد بي تر مته ونيو، دواړه له کلا ووتل، بل ځوان موټر
سايکل پسې ويست. له کوتې د مور او لور دواړو ژړا اورېدل کېدله..

غوث الدين ورو روان شو، له خاورو بي خپله لونگي ور پورته کړه، برج ته وخت،
کېناست، گوډې پښې بي درد کاوه، لارې بي تو کړې، دروازې ته نږدې پر خرې دېوال
وختېدې، وينه له ليري پکې ښکارېدله.

اورېدو غځېد، د کين ځنگانه سترگې بي سوي وکړ، پاپخه بي ورپورته کړه، زخم و.
کېناست، لونگي ته بي لاس ور وغځاوه، مړې دورې ورته پورته شوې.. له کوتې

ووت، په چوتره بي وربندار، د کلي ملا او دوه نور سپين ږيري ناست ول.

سړي نېغ د کلا لويي دروازې ته ورغی. د باندي لار، نيم ساعت وروسته چې کله بېرته
د برج پر زينو خوت، کلاشينکوف ور سره و.

انگور پاخه شول، باغ ته به په ورځ کې تر لسو ډېر خرکاران ورتلل، جانکو به انگور او منې تللې، پیسې به یې اخیستې، خرکارانو به تازه مېوه په کلیو گړځوله...
غوث الدین به د ورځې په خپل کور کې و، خو د ماخستن له ډوډۍ وروسته به له وسلې سره کلا ته ورننوت. په وریندارې او ورپرې یې کار نه درلود، د برج کوټه به یې په خپله جارو کوله، د شپې به تر ډېره وینس و، سهار په څره به له کلا ووت.
د حمید درک نه و ور مالوم، کلا ته نه راته، خو کله کله به یې اورېدل چې له خپل کاماز موټر سره بل ولایت ته تلې دی.

غوث الدین یو ماخستن تر ناوخته وینس و، خوب نه ورته، خو ځله یې د چیلیم سرخانې ته اورلگیت ونيو، کوټه به سپین لوگي ونيوله، وروسته به لوگي له ورسې ووت، د خراغ رڼا به بېرته تازه شوه، سړي به تر ډیرو ټوخل...

بیا یې راډیو ور واخیسته، اوږد وغځېد، ستن یې تاو کړه، یو ځای سندرې وه، خوبه یې شوه، سترگې یې پټې کړې، دوه نورې سندرې یې هم واورېدې، بیا خوب ورغی.
یو وخت یوه تېره کوکه پورته شوه، سړی کېناست، راډیو چالانه وه، غوټۍ بغاري وهلې...

زړه یې ولرژېد، له خراغ سره لاندې کېنسته شو.

نجلی د خا تر څنگ په خټو کې ناسته وه، چیغې یې وهلې، وینسته یې شکول...

غوث الدین په زوټه وویل:

— څه ټکه راپرېوته؟! —

نجلی پر خپل مخ نوکارې لگولې...

سړي تر مټ ونيوله، ټکان یې ورکړ، چیغه یې کړه!

— څه شوي؟! —

نجلی کوکه کړه!

— مور مې!

—موردې چېرې ده؟

نجلی۔ څاه ته اشاره وکړه.

د سړي زړه ولوېد، څراغ يې پر ځمکه کېښود، پر بېلر ورتيټ شو، لاندې په اوبو کې د ستورو تټې رڼا ټال خوړ، نور هيڅ هم نه ښکارېدل.
پر مخامخ دېوال د بتۍ رڼا ولگېده، سړي چيغه کړه!
—جانکو!

ځوان منډه ور واخيسته، بتۍ يې څا ته ور واچوله، د اوبو پر سړيو څه ښورېدل...
جانکو خپلې وېستې، د بېلر تر څنډې يې پښه واړوله، لاندې کوز شو.
غوټ الدين له پورته لاسي بتۍ ورته نيولې وه...
غوټۍ په ژړا کې وويل:
—پايڅه دې!!

غوټ الدين پښو ته وکتل، څراغ نږدې و، ښۍ پايڅه يې سره ښکارېده، پر لمن يې هم څاڅکي څاڅکي وینه پرته وه.
سړي لاس ورووړ، وینه تازه وه.
په څاه کې د جانکو چيغه تاو راتاو شوه:
—بتۍ!

غوټ الدين پر بېلر ورتيټ شو، د بتۍ سپينه رڼا پر جانکو ولگېده، پر اوږه يې ښځه پرته وه.

د غوټ الدين پښې مړې وې، ټول بدن يې لږزېده، شپېه وروسته يې لاس د ښځې مټ ته ور ورسېد، هغه يې راپورته کړه، د څراغ په رڼا کې يې د سرو وينو داره تر سترگو تېره شوه، څاڅکي يې پر غاړه را پريوتل، وینه توده وه.
غوټۍ د مرور ماشوم غوندې په خټو کې لغتې وهلې...
ښځه يې لږ لږې پر وچه ځمکه پرېستله، جانکو څراغ ور نږدې کړ، په غاړه کې يې ارت پرار (زخم) جوړ وو، وينو نرۍ دارې وهلې...

غوتی پر خپلې مور ورپریوته، غوث الدین تر مت و نیوله، د نجلۍ یوه خوا مخ او غاړه تکه سره وه... یو دم یې د سړي پتر ته سوکان و نیول، پر اوږه یې خوله ور ولگوله، بغارو یې زور و نیو، چیغه یې کړه!

ولې؟ ولې دې مور کی ووزله؟ ولې!!

د نجلۍ غږ یو دم ورو شو، نسی لاس یې د سړي په گربوان کې بند کړ، تنی یوه په بلې پسې وشکېدې، سړي یې کین لور ته ړنگ شو، سترگې یې سپینې واوختې، خوله یې خو ځله خلاصه کړه، په تیت او بې سپکه غږ یې وویل:

ستا، ستا جامې په، په وینو ککړې وې، مو، مور کی تا...

ولوبده، سړي دواړه لاسونه ترې تاو کړل، د نجلۍ سر له ځمکې یوه لوپشت پورته پاتې شو، پیچلي وینسته یې پر خاورو پراته ول.

د جانکو غږ یې واورېد:

ته خونکار یې؟

غوث الدین نبغ ورته وکتل، د جانکو سترگي رډې راختلې وې، غوث الدین په لږزانده غږ وویل:

نه!!

جانکو منډه کړه، د لویي دروازي د ځنځیر کړنگ شو، له کلا ووت، چیغو یې ټول کلی په سراخیست!

خونکار... خونکار... خون....

غوث الدین د نجلۍ تر ملا لاسونه لاندې کړل، له خاورو یې پورته کړه، په کوټه کې یې پرېپسته، شاوخوا یې سترگې واړولې، یوې خواته بوغبند پروت و، را وایي خيست، د باندي ووت، پرېسځې یې واچاوه.

شور ماشور شو، یوه ډله کلیوال کلاته ورننوتل، له چا سره بتی وې له چا سره هم بل لاتینونه.

خلک تر بوغبند راتاو شول، یو سپین ږیری کېناست، د بوغبند یوه څنډه یې ورپورته کړه، څو تنو خپلو غوږونو ته لاسونه و نیول:

—توبه خدایه، توبه!

یوه کلیوال د ناست سپین ږیری پر اوږه لاس کېښود، بوډا وروکتل، کلیوال غولي ته اشاره وکړه، د سپین ږیری تر پلاستیکی چوټو ډنډه وینه راگرځېدلې وه، سپری په بیړه ولاړ شو.

غوټ الدین یوې خواته غلی ولاړ و، خو ځوانانو برگ برگ ورته کتل...

غوټ الدین خراغ ته لاس کړ، ورو روان شو، پر زینو وخت، یوه بوډا چیغه کړه!

—مه یې پریردئ!

ځوانانو منډه ورو واخیسته، غوټ الدین کوټې ته ننوت، دروازه یې ځنځیر کړه، درب

شو، له چوکاټ څخه مړه دوږه پورته شوه، دوهمې لغتې د وره زولفی والوزوله.

گررر شو، د وره له سرداو څخه لوتې راو لوېدې، کوټه د سوځېدلو باروتو بوی و نیوله.

غوټ الدین د کلاشینکوف نلی ټیټه کړه، زور و چیغه یې تر خولې راووته!

—ووځی! د غوا زامنو.

کلیوالو منډه واخیسته، یو په زینو کې ولوېد، بل پرې وخت، ټول لاندې کوز شول.

غوټ الدین په پورتنۍ زینه کې ودرېد، د څو لاسی بتیورنا پرې ولوېده.

یوه بوډا په غریو کې وویل:

—خدای دې ښه ورځ نه درویني!

بل کلیوال چیغه کړه!

—ته خونکار یې!

غوټ الدین وویل:

—ما دا کار نه دی کړی! تاسو...

جانکو په خبره کې ورو لوېد:

—درواغ مه وایه! ما د غوتۍ خبرې واورېدې، ستا جامې په وینو سرې وې، ښځه دې

وژلې، بیا دې څاه ته اچولې ده.

یوه په عمر پوخ کلیوال چیغه کړه!

—ته ځناور یې!!!

غوٺ الدين همالته په زينه کې کبناست، کلاشینکوف يې پر زنگانه کېښود، غلی شو.

کلا ته خو زړې ښځې ور ننوتې، دوه بوغبنده ته ور نږدې شوې، يوه پر زينو وخته، تو يې کړل، لارې د غوٺ الدين پر کره پزه وڅڅېدې. بوډۍ بېرته پر زينو کېښته شوه.

سړي پر خپل مخ لستونې تېر کړې، ولاړ شو، کوټې ته ننوت، ور يې پورې کړ، کندو ته يې اوږه ورکړه، وره ته يې ودر اووه، اوږد وغځېد، کلا له شور ماشوره ډکه وه، ښځو ژړل، ښېراوې يې کولې... نارينه د گور کفن او جنازې ته د خلکو د خبرولو په اړه سره غږيدل..

ښه شېبه ووت، د سړي زړه طاقت ونه کړ، ولاړ شو، دريځې ته ورغی، په کلي کې بل څراغونه گرځېدل.

زړه يې سستي وکړه، ځای پر ځای کېناست، سر يې پر زنگنو ولگاوه. يو وخت يې يخنې وشوه، سترگې يې رڼې کړې، د څراغ پلته سوځېدلې وه، چرگانو نارې وهلې... غوږ يې ونيو، د لرگو د ماتېدو غږ راته.

ورو ولاړ شو، کندو يې وښوياوه، دروازه يې خلاصه کړه، سپېدې چاودلې وې، په دوو کوټو کې لا څراغونه بل وو، په چوتره کې سپينې ريتارې (نرۍ ټوټې) ښکارېدلې، له کاهدانې پر لرگي د تېر د لگېدو غږ را ووت..

سړی په احتياط لاندې کېښته شو، باغ ته ولاړ، د لښتي پر ژۍ کېناست، پايشې ته يې وکتل، تکه سره وه.

پښه يې لښتي ته ور وغځوله، رڼې اوبه پر پايشه ور واوښتې. پايشه يې وسولوله، گوټې يې غوړې شوې، شاوخوا يې وکتل، يوځای مېرتنوله ځمکې مړه خاوره را ايستلې وه، موبت يې ډک کړ، لښتي ته يې ور وغځاوه، پر پايشه يې خټه و موبله، يوه ژرغوني غږ يې پر بدن لږزه راوسته!

د خدای ظالمه! ولې!؟!!

پورته يې وکتل، مشره مېرمن يې وه.

سړی په بیره ولاړ شو، بنځې ته مخامخ ودرېد، په خشکه یې وویل:

— ما نه ده وژلې!!

بنځې د سړي جامو ته وکتل، پر لمن یې خاڅکي خاڅکې وینه پرته وه، شونډي یې

وخوځېدې:

— پوهېږم

سړي ترمټ ونيوله، جټکه یې ورکړه، په کاوړ یې وویل:

— موږ شل کاله ژوند سره کوو، یو بل ته مالوم یو، زه ...

بنځې چیغه کړه!

— ته درواغ وايي! د غوټۍ پلار هم تا مړ کو!

کړس شو، د بنځې له خولې لارې باد شوې، د سړي گوتو درد وکړ، چیغه یې کړه!

— څه چټیاټ وايي!!

بنځې ژړل...

سړی د لښتي پر ژۍ کبناست، سړیې وځړېد، پایڅه یې اوبو ته ور ټیټه کړه.

بنځې په ژړا کې وویل:

— بې گناه وینه ده، خدایکه دې پاکه کړه!

سړي په کاوړ ورته وکتل.

بنځه په کلا کې د پرې شوي وره خواته روانه شوه، سړي منډه پسې واخیسته، مخې

ته یې ودرېد، ورو یې وویل:

— ولې مې خبره نه منې! لو (قسم) درته خورم، ما به څنگه خپله وربنداره وژله؟!!

د بنځې په سرو سترگو کې کرکه پرته وه.

سړي سوړ اسویلی ویست.

بنځې په سونگېدا کې وویل:

— د غوټۍ په ماماگانو پسې سړی لار، خدایکه دې ښه ورغ ورنه ولېده.

غوټ الدین په خبره کې ورولوېد:

— مه یې راباندې وژنه!!

بنڄي په ملنډو وويل:

هو! تاته خو سخته نه ده.

سړي ځمکې ته وکتل، بنڄي ته يې لار ورکړه، بېرته دلبنستي پرځي کېناست.

بنڄي څو گامه واخيستل، ودرېده، بېرته راوگرځېده، سړي ته مخامخ کېناسته، په

ژرغوني غږ يې وويل:

د خدای روی ومنه! له دې ځايه لا شه!

سړي نيغ ورته وکتل:

د بنڄي شونډې و خوځېدې:

وينې به تويي شي!

سړي وويل:

زه له چا څخه نه ډارېږم! ما څوک نه دي وژلي، که لا شم، خبره به رښتيا شي!

بنڄي وژړل:

د کليوالو خولې خو اوس هم نه شي بندولی، ټولو منلې ده چې بنڄه تا وژلې، خپله

لور يې هم همدا وايي، که نور نه وي، مور ته وگوره، دوه تور سړي درته ناستي يو.

سړي يوه شېبه روانو اوبو ته وکتل، وروسته يې سر پورته کړ، ورو يې وويل:

سمه ده، خو په غوتۍ پام کوه، زه به يو څه وخت کلی پرېږدم، تر هغو به خبره سړه

شي.

له دې سره ولاړ شو.

د بنڄي شونډې و خوځېدې:

چېرته ځي؟

نه پوهېږم!

غوټ الدين حرکت وکړ، بنڄي پسې وکتل، سړي کينه پښه درنه پسې اخيسته،

وروسته د باغ تر پخځي واوښت.



سهار اته بجي د غوتي. ماما گان راغلل، جنازه يي خپل کلي ته يووړه، دوی قسم ياد کړ چې غوث الدين به ژوندي نه پريږدي.
خلک خواشيني ول... ټولو غوث الدين ته نښراوې کولې، دی يي تر لوند سپي هم بد ايساوه.

ورځي ووتې، باغ ته غواوې ورپريښودل شوې، څارويو به پروچو پانيو شخوند واهه...

د خلکو مخونه چاودې شول، کله کله به پر کلي څرپه دورپه راغله، وچي پانې به ورسره لارې.

هر څه سپيره ښکارېدل....

د غوث الدين درک نه و، څوک نه پوهېدل چې چيرته تللي، خو کليوال په يوه اتفاق د هغه په ورکېدو خوښ ول.

له غوتي سره د غوث الدين مشره مېرمن په کور کې وه، دې د کور ټول کارونه په غاړه اخيستي ول، د نجلۍ به ډېر وخت تېې کېدې، له ډېر ډنگروالي يې سترگې غټې ښکارېدلې، دا به تل پرته وه، نه يې خبرې کولې او نه هم له کوټې راوته، يو دوه ځله د حميد سپين ږيري پلار په ټينگه ورياده کړه، چې ماما خپلو ته ورسره لاره شي، خو دې يې خبره ونه منله.

جانکو د ژمي لپاره تيارۍ نيوه، د بامونو کاھگل خلاص شوی و، کاه دانه تر دروازي پورې له وچو وښو ډکه وه، ده د ژمي لپاره د ازوغ (د سونگ موادو) غم خوړ.

جانکو به په برج کې ويدېده.

د حميد درک نه و.

* * *

د مني يوه غرمه جانکو غواوو ته واښه ور اچول چې د کلا دروازه خلاصه شوه، د حميد پلار په پتو کې ځان پيچلی و، نېغ د غوتې کوتي ته ور روان شو، نجلی ته شوله اېښې وه، خو غاب هماغسې ډک و، مازې له يوې څنډې يې يوه گوله ور پورته شوې وه.

بودا وټوخل، نجلی ورته وکتل، ټکری يې پرسر سم کړې.

يوه شېبه دواړه غلي ول، وروسته سړی په خبرو راغی، د وليانو او پيغمبرانو د زغم کيسې يې تېرې کړې، له نجلی څخه يې وغوښتل چې دوک (غم) له زړه وباسي او ژوند ته په مينه وگوري.

ده تر ډېرو خبرې وکړې، وروسته غلی شو، نجلی ته يې وکتل، هغې غولي ته وچې سترگې نيولې وې...

بودا وويل:

— غواړم چې يوڅه درته ووايم!

نجلی هماغسې غولي ته وکتل...

بودا خپله خبره پسې وغځوله:

— گوره لورې! بده يې مه گڼه! ته پيغله يې، بايد د ژوند د تېرولو لپاره يو څوک پيدا کړي!

نجلی په بېرته ورته وکتل.

سړي وويل:

— زه ستا ماما يم، بل به دې نو څوک غم وخورې! په شرعه کې شرم نشته، د خير خبره

درته کوم!

نجلی په حيرانۍ ورته وکتل...

بودا په ډاډه غږ وويل:

— غواړم چې تا خپل زوی، حمید ته په نامه کم!
نجلی خپل تندي ته لاس ونيو، له شونډو یې راووتل:

— ما په کراره پرېږده

بوډا ولاړ شو، ورو یې وویل:

— گوره بچو! ما ستا پلار ته هم وریاده کړې وه، خدای خبر! ولي یې دا دوستي ونه منله، خو اوس هغه نشته او زه دا خپل فرض گڼم چې د خپلې خورزې عزت وساتم، فکر وکه! تر حمید گلالی ځوان نه شې موندلی، تر دولسمه یې سبق ویلی، په اخلاقو کې نوم لري! تراخره خو به یواځې په کلاکې نه یې ناسته.
له دې سره له وره ووت.

نجلی یوه شپبه غلې وه، وروسته کین لورته ښکته شوه، له خولې یې ځگونه راووتل...

* * *

لومړنۍ واورې د غرو سرونه سپین کړل، خولاندې دښته او د کلي تر مخ خړ پټې لاندې ښکارېدل، هلته یواځې باران شوی و، له ځمکې د خاورو بوی لټېده، په هوا کې به د کارغانو تورې گلې یوې بلې خوا ته تللې، کله کله به د مهاجرو هیلو یو یو سیل هم تېر شو، هر ښکاري خپل پټی درلود، پټی ته به یې د کاریز اوبه ورسې کړې وې، دوی به د ماښام له اذان سره سم ځانونه مورچو ته رسول، مورچې له خټو جوړې وې، کله کله به د هیلو یوه نیم سپل لنډه دوره وخوره، له وزرو به یې شپهاری پورته شو، ښکاریانو به وازې خولې ورته نیولې وې، هر یوه به په پټ غږ ویل:
— وزرمات، وزرمات، وزر...

مانا دا چې د دوی له خوا په جوړ شوي ډنډه ورتپټې شي، هر ماښام به د ښکاري ټوپکولس— دولس ډزې اورېدل کېدې.

دورځې له خوا به ټول کلیوال په جومات کې ول، خادم به هره ورځ تاوځانه بلوله، ملا به په تاوده ځای ناست و، ماشومانو به سرونه تپت نیولې وو، زنگېدل به، سپپارو ته به یې کتل، هر یوه به په لوړ غږ خپل سبقونه تکرارول، کله کله به توڅی او د پزو د

پورته کشېدو غږونه پورته شول، که به چا سر پورته کړ، د دوه گزی لښتې نرۍ څوکه به يې پروليو ولگېده.

په بل سر کې به کليوال ناست ول، زړو به خیرنو بالښتونو ته ډډې لگولې وې، ترمخې به يې درې څلور تُفدانی اېښې وې، دوی پخواني وختونه ښه یادول، اوسنۍ زمانه يې په فساد ککړه بلله، ځوانان به هم يوې خوا ته غلي ناست ول، خبرې به يې ورو وې، کله چې به کوم يوه وخنډل، سپين رېرو به بد بد ورته وکتل...

په همداسې يوه ساړه سهار د کلا دروازه وټکېده، جانکو ورغی، حمید و، ځوان پرته له سلامه ښځه د ولاړو کتار کوټو خواته ورو روان شو، جانکو د گلاب تېزه خوشبويي احساس کړه، په ځوان پسې يې وکتل، دا ځل يې سپينه خولۍ پر سر وه، تر ځان يې پټو تاو کړی و، گړندي گامونه يې اخیستل...مخکې تر دې چې کوټې ته ورننوځي، غوټۍ په بېره په وره کې ودرېده، د ماما زوی ته يې لاس ورکړ، پرته له دې چې څه ووايي په چوتره کې يې يو زور ليمخی هوار کړ، بالښت يې کېښود، ځوان ته يې د کېناستو بلنه ورکړه.

حمید بالښت ته ډډه ولگوله، نجلی د الان ته ننوته، شپبه وروسته يې د ځوان تر مخ له شیرچايه ډکه پيالې کېښوده، ټکری يې د ککړۍ پر چرو ويښتو ورکش کړ، د ليمخي پر يوه کونج غلې کېناسته.

دواړه غلي ول، کله کله به د نجلی غاښونه يخنۍ سره وجنگول، نور هېڅ هم نه اورېدل کېدل.

ځوان پيالې ته وکتل، له خړ چايه مړه تاوونه پورته کېدل، د چايو سوريې وکړ، ورو يې وويل:

— څنگه يې؟

د نجلی سترگې له اوبښکو ډکې شوې.

کړنگ شو، يوه پيشو د ناولو لوبښو په کاسه کې وخته، په عمر پخه ښځه له دالانه راووته، په پيشو پسې يې لويه وويشته، بېرته د الان ته ننوته.

حمید وويل:

—زما د پلار په خبره کې څه وايي؟! —

د نجلی زړه ولړزېد.

حمید سوړ اسویلی وېست، خبره یې پسې وغځوله:

—گوره! مور ستا پرده کوو.

نجلی غلې وه.

ځوان له چایه غورږ وکړ، ورو یې وویل:

—بده یې مه گڼه! پلار ته مې د بلې زړور پیدا کول دومره سخت کار نه دی، خو ته یې

خورزه یې، په بد حال دې نه شي لیدلې.

د نجلی سر ځوړند و.

حمید ورو ولاړ شو، څادری یې ټکواوه، هسکو دېوالونو ته یې وکتل، و یې ویل:

—فکر وکه! د زور خبره نه ده، تر اخره خو به په دې څلورو دېوالو کې گونبې نه یې

ناسته!

حرکت یې وکړ، څاه ته ور وگرځېد، لاندې یې وکتل، د سپینو اوبو پر سر هیڅ هم نه

بنکارېدل.

سړه ساه یې واخیسته، له کلا ووت.

* * *

غوټۍ بله چاره نه لیده، کوژدې ته یې تن ورکړ، اووره مخ په ختمېدو وه چې واده هم

تیار شو، مراسم ساده ول، نجلی د خسر گڼې کورته لاړه، یوه اوونۍ هلته وه، دوی

کلا او جایداد یواځې نه شوی پرېښودلای، ځکه نو ناوې او زوم دواړه بېرته کلاه ته

راغلل.

کلیوال هم خوشاله ول، د یوې ځوانې نجلی عزت یې خپله پرده گڼله، دوی ټولو حمید

ته دعاوې کولې، هغه یې د یوې یتیمې نجلی د سر سیوری گانیه.

ورځي ووتې، د نجلۍ ژوند ته تمه پيدا شوه، رنگ يې ورو ورو بېرته راوگرځېد، خو لا به هم کله کله د خواشيني څپه پرې راتله، له څاه څخه يې بد راتلل، ډېر يې نه ورته کتل، جانکو به د کور د ضرورت وړ اوبه د کلي له کارېزه راوړلې، د څاه په اوبو به يې يواځې مالونه اوبه کول.

حميد هم خوشاله و، موټرواني يې پرېښوده، دی به ډېر وخت د خپل خسر پر ځمکو گرځېده، د نوي کښت کرلو ته يې تيارۍ نيوه، دهقانانو ته به يې لارښوني کولې، باغ او کرونده يې تر پام لاندې وه، د کور په کوټو يې گوتې ووهلې، چوتره يې سمټ کړه، د ډوالونو ته يې سپين گچ ورکړ. د غوث الدين درک نه و.

* * *

د څورموني (پسرلي) لومړۍ ورځې وې، يوه غرمه غوتۍ غوا لوشله، جانکو د اخور پر سر ورته ناست و، په لاس کې يې پرې ښکارېده، کوچني برگ سخوندر زورونه وهل، په وږو سترگو يې د غوا له غولانځې د شيدو راوتونکو دارو ته کتل، ناڅاپه د جانکو له لاسه د سخوندر پرې خوشۍ شو، سخوندر منډه کړه، د غوتۍ له ځنگنو سره ولگېد، هغه کين لورته کړه شوه، د پگ يې له لاسه وښود، پر پلاستيکي چوټو يې سپينې شيدې ورواوبستې....

جانکو په بېره د پگ ورو پورته کړ، مټ يې د ښځې له ټټير سره ولگېد، ولاړ شو، سخوندر د غوا غولانځه رودله.

جانکو د سخوندر پرې ونيو، بېرته پر اخور کيناست، چوترې ته يې وکتل، حميد ولاړ و، دوی ته يې وچې سترگې نيولې وې. غوتۍ د غوا په لوشلو بوخته شوه.

شېبه وروسته دالان ته ورننوته، د پگ يې يوې خواته کېښود، د تنور پر سر پرته تېغنه يې ليرې کړه، د گرمې مسالې بوی يې پر سپر موټونوت، يو تور د پگ يې له تناره راوبست، د حميد غږ يې واورېد:

— بوی خو يې خوږ دی!

غوٽي. وويل:

—يو دوه بھري زړې يې (د لاندي غوښه) پاتې وه، بنوروا مې کړه!
حميد کونج ته پر زړه ليمخي کېناست، تاخچې ته يې وکتل، د گيلمي دسترخوان له
يوه کونجه د پاستي ژۍ راوتلې وه، لاس يې ور وغځاوه، شېبه وروسته يې په ډکه
خوله وويل:

—کاغذونه چېرته دي؟

غوٽي. په پوښتونکې نظر ور وکتل.

حميد بله گوله وکړه، شونډې يې و خوځېدې:

—د ځمکې کاغذونه يادوم، نورو د خوړ پټيو ته نږدې پوله وهلې وه، د سينځلو
نيالگي يې اېښودل، يو څه رامخته شوی و، ويل يې چې د ځمکې حدود يې ترهماغه
ځايه دي، خو زما زړه ته نه لوېږي، غواړم چې خبره ورسره سپينه کم.

غوٽي. خپل ټټر ته لاس کړ، په تور سپنسي (تار) پورې د تړلو کونجيانو (کيليانو)
شرنگا پورته شوه، وروسته يې سپنسي تر سر واړاوه، ورو يې وويل:

—مور مې ټول کاغذونه د لرگي په صندوق کې ايښي دي.

حميد کونجيانې ورواخيستي، يوه شېبه غلې و، وروسته يې سوړ اسويلی وېست، په
نيولي غږ يې وويل:

—خپه نه شې، جانکو مې نه خونبيري!

غوٽي. په بيړه مخ وړ واړاوه!

حميد وويل:

—خوامه بدوه! ځوان جان په کلا کې راته گرځي، زما غيرت يې نه مني!

غوٽي. په حيرانۍ ورته کتل...

د حميد شونډې و خوځېدې:

—جانکو ته حاجت نشته، يو کوچینی مزدور به ونيسو، غواوې خو پيايلی شي، د باغ
په کارونو او د وښو په راوړلو کې به زه لاس ورسره وړم.

غوٽي. په خواړه خوله وويل:

—جانکو بد سپری نه دی، کوچنی په دې کور کې را لوی شوی، پلار او نیکه یې زموږ خدمتگاران ول!

—خو هر رنگه چې وي، زما نه خونبیرې! زه به په کلي کې پوښتنه وکم، کیدای شي چې یو گلالی کوچنی مزدور ور مالوم وي. غوټی خوله جینگه کړه:

—جانکو هیڅوک نه لري، دلته یتیم را لوی شو، چېرته لاړ شي، دی...

حمید په خبره کې ورولوېد، په خشکه یې وویل:

—موږ د یتیمانو ذمه نه ده اخیستې، بلا وهلی، تر اورمېرې لاس نه راگرځي، لاړ دې شي، بل ځای دې مزدوري وکړي!

له دې سره ولاړ شو، له دالانه ووت.

د غوټی بدن لږ زېده، ځای پر ځای ناسته وه، دې په لومړي ځل د حمید خشکه لېده، وروسته یې سترگې له اوبنکو ډکې شوې، د بگ یې بېرته تناره ته ورتیت کړ، چوپیه چوپیتیا وه، کله کله به د دالان پر لرگینه ناوه د ناستو توتکیو غچا پورته شوه....

* * *

په دوهم سهار یوه ډله ماشومان کلا ته ورننوتل، یوه یې په سترې ساه چیغه کړه!

—حمید کا کا!

غوټی په بیړه له کوټې را ووته، ماشومانو ته مخامخ پر چوتره ودرېده، مخکې تر دې

چې څه ووايي، یوه ماشوم وارپومبی کړ:

—غوټ الدین کا کا مو ولید.

د غوټی رنگ والوت، حمید د کوټې په وره کې سرتور سر ودرېد، چیغه یې کړه!

—چېرته؟

غواوي مې پېولې، يوه غونجی (سخوندره) گڼو بيخچيو (نيالگيو) ته ورغله، ما
ډېره پسې وويشته، پانې وبنورېدې، يو چا منډه کړه، په ونو کې ورک شو.
غوتی په خبرو کې ورو لوبده:

تایې مخ ولید؟

هلک په خپله بهېدلې پزه لستونې تېر کړ، په زوټه يې وويل:
نه، خو تېزه منډه يې نه شوی اخیستی، گوډ، گوډ ته.

حمید په بېره کوټې ته ننوت، کله چې د باندې راووت، په لاس کې يې توپانچه
بنکارېده.

غوتی يې مخې ته ودرېده، خو حمید لار کړه کړه او په منډه د کلا له دروازې ووت.
حمید د کلي په تنگو کوڅو کې تاو راتاو شو، هلکانو منډې پسې وهلې، خو بنڅې د
کورونو بامونو ته ختلې وې، دوی په حیرانۍ حمید او ډله ماشومانو ته کتل چې له
پښو څخه يې مړې دورې پورته کېدلې... ډله کلي ته نږدې په خوږ کې شنو ونو ته
ورکښته شوه، غواوي وترهېدې، يوه بل لورته يې منډه کړه، خو شېبه وروسته يې
بېرته د ونو په مینځ کې رابوتیدلو شنو ونو ته وربوزونه ورتیټ کړل.

ډله ودرېده، يوه ماشوم گڼو نیالگيو ته اشاره وکړه، حمید ورو ورمخته شو، توپانچه
يې تیاره ونيوله، غونچه څانگو ته يې لاس وروغځاوه، په احتیاط يې څنگ ته کړې،
یواځې د یوې کوټې په اندازه وچ ځای و.

حمید ورمخته شو، خو نیم سوخته سگرت پراته ول.

يوه ماشوم څو گامه ليرې گڼو ونو ته گوته ونيوله، په وېره يې وويل:
هغو ونو ته يې منډه کړه.

حمید ورمېر کور کړ، ورغی، ونې گڼې وې، بېرته راوگرځېد.

څو کلیوال ورو رسېدل، دوی پنځه تنه وو، درې ځوانان او دوه نور هم سپين ږيري د
ځوانانو په لاسونو کې توپکې بنکارېدې.

حمید وويل:

تښتېدلې دی.

يو بوډا په خبره کې ورو لوبد:

—خون يې زما په غاړه، مردار يې کړئ، مرگ يې د ليوني سپې غونډې روا دی.

يو ځوان کپناست، يو ځای سپېره و، پلونه بنکارېدل.

بوډا په کاوړ وويل:

—پخپله دی، ورته وگورئ! يو پل کور اېښودل شوی.

يوه شېبه چوپه چوپتيا وه، وروسته د بوډا شونډې وڅوڅېدې:

—څه ته گورئ! گوډ دی، ليرې نه شي تلی.

ځوانانو يو بل ته وکتل، بيا په گڼو ونو کې ننوتل.

دوی په احتياط مخکې تلل، کله کله به ځای ځای غوټه نيالگيو ته ور وگرځېدل، د

توپکو په نليو به يې لاره پکې ويسته، بيا به يې گام کېښود.

يو ځای گڼ نيالگي وښورېدل، د ټولو رنگونه والوتل، پر ځمکه پريوتل، وسلې يې

هماغه لورته ونيولې، ټک شو، له گڼو نيالگيو څخه يوې گيدرې منډه واخيسته،

ټولو حميد ته وکتل، د هغه په لاس کې د نيولې توپانچې له خولې څخه مړ لوگي

راووت.

ټولو وخنډل، ولاړ شول، مخکې لاړل. دوه—درې ځايه يې په شگو کې د بنياد م پلونه

وليدل، پلونه له يو بل څخه ازاد اېښودل شوي ول، سړي منډه اخيستي وه.

پاو وروسته له ځنگله ووتل. د غونډيو تر لمنو پورې مړه شگه پرته وه، پلونه نه

غلطېدل، خو وروسته وړې تيرې پيدا شوې او چې کله يو څه پورته وختل، پلونه

ورک شول. د غونډۍ تر سره لوبې وړې تيرې، شنې سپاندې او غرنې سپيره بوتې ولاړ

ول.

دوی يوه شېبه ودرېدل، شاوخوا يې وکتل، پل نه بنکارېده.

حميد وويل:

—بايد پورته وخيژو، له هغه ځايه د دويمې غونډۍ پيڅکې بنکاري، نه شي رانه

ورکېدای.

يو کليوال، چې لونگۍ يې ترلې وه، په خبره کې ورو لوبد:

—سم وايې! غوثو به دومره ليرې نه وي چې د توپک گولۍ يې ونه خوري.
ټول مخ پورته روان شول، پاو وروسته د غونډۍ سر ته وختل، مخامخ ځير شول،
سترگو ته يې هسکه غونډۍ ولاړه وه، ژوندي ساري نه بنکارېده.
حميد وويل:

—گوډ چالاکه دی، د کومې ډبرې شاته به غلی وي.
چا ځواب ور نه کړ، دوی يوه شپبه د غونډۍ پر سر ودرېدل، باد تېزو، د حميد تور
پيکي پر سپينه خولۍ وراوښت، غټې سترگې يې له کاوړه ډکې وې، ده په ځير
مخامخ غونډۍ څارله...

چوپه چوپتيا وه، کله کله به له ليرې د يوې زرکې نارې پورته شوه.
حميد ناڅاپه چيغه کړه!
—هلته يو څه بنکاري!

کليوالو د حميد غزیدلي لاس ته وکتل، يوه وويل:
—چېرته؟

—هلته! د مخامخ غونډۍ سر ته نږدې، ورته وگورئ!
ټولو په ځير ځير هغې خواته کتل، يوه وويل:
—زه څو څه نه وينم!

حميد په خبره کې ورو لوبد:
—يو څادر مې وليد، تور رنگ يې و، باد رپاوه.
يوه ځوان وخنډل:

—نو څه شو؟ پيريانو يو وړ!
حميد وويل:

—راځئ چې نږدې ورشو!
بل په خبره کې ورو لوبد:

—ځان مه سترې کوه، هېڅ هم نشته.
—خو غوثو گوډ دی، ليری نه شي تلی.

هماغه حوان خواب ورکړې:

— کومه دى؟ ته يې وينې؟ اوس خو نشته.

نورو کليوالو هم د هغه له خبرې سره د (هو) په نښه سروڼه و خوځول، درېواړو بېرته
مخ لاندي د کلي خواته مخه کړه.

حميد يوه شېبه ولاړ و، وروسته يې مخامخ غونډۍ ته توپانچه ونيوله، ډزو ازانگې
خوړې کړې، کليوالو ته يې وکتل، دوى په بېرته د کلي خواته مخ کښته روان وو، ده هم
منډه پسې واخيسته.

* * *

غوټۍ له اوبو ډک گړى پر چوتره کېښود، سره ساه يې واخيسته، بېرته يې تر گړي
لاس تاو کړ، پر چوتره وخته، د دالان په وره کې وچه ودرېده، په حيرانۍ يې وويل:
— گل ميره! ته دلته څه کوي؟

کوچني هلک په بېرته مخ وروړاوه، وچې شونډې يې وېرې کړې، ويې خندل:
— حميد کاکا را ياده کړه چې دالان پاک که! اوس له ترانه (تناره) اېرې راباسم.
غوټۍ په بېرته گړى دېوال ته ودراره، ور مخته شوه، تناره ته يې وکتل، د دېگي پر سر
خړې اېرې پرتې وې. په خشکه يې وويل:
— دا دې څه کړي!
هلک وارخطا شو.

غوټۍ ورته وکتل، په لاس کې يې لويه څمخه نيولې وه.
هغې په بېرته څمخه ورڅخه واخيسته، له اېرو ډکه وه، څنگ ته په ايښي زنگن ټيم کې
يې تشه کړه، ور پوه يې کړل، خړې اېرې هوا ته پورته شوې. هماغسې يې په کاوړ
وويل:

— دا د اېرو څمخۍ نه ده، په دې کتخ اچوم.

هَلڪ دېوال ته ور وٺبو ٿو. غوٽي تناره ته لاس ور وڃاوه، دٻڳ بي راويست، پر
برغولي بي مڙي ايرڙي پرتي وي، برغولي بي ورو له دٻڳه ليري ڪي، پر ٿڙو ڪچالو
ڄاي ڄاي تور واره سڪاره بنڪار ٻڌل.

غوٽي له نڙدي تاخچي ڇخه يوه وره ڪاچوغه ور واخيسته، ڊڪچالو له قورمي ڇخه
بي په احتياط سرتول ڪي. د هلك لڙانده غريبي واوريد:
— پام مڙي نه و.

غوٽي مخ ور واره، د هلك چخري سترگي له اونڪو ڊڪي وي.
غوٽي ورو وويل:

— ڇه وخت راغلي؟

هَلڪ پزه پورته ڪش ڪي، شونڊي بي وڃو ٿي:
— يوه گري، مخڪي.

يوه شهبه غلي و، بيا بي وويل:

— حميد ڪاڪا راوستم، راياده بي ڪي ڇي دالان پاڪ ڪم.
غوٽي وڃندل:

— پروا نه ڪوي، خو بيا له تناره ڇخه اڀري راونه باسي، ته ڪوچني بي، لاس ڊي سم نه
ور سيري، ورونه لويري.

له ڊي سره بي، دٻڳ بېرته تناره ته ور ڪنسته ڪي. ورو بي وويل:

— سڙي مڙي نه و راته ويلي ڇي تاته بي مزدوري درڪري، هغه...

هَلڪ په خبره ڪي ورو لو ٻڌ:

— حميد ڪاڪا نن سهار زموڙ ڪور ته راغي، له پلار سره مڙي په شپيتو منو غنمو مزد
جوڙ شو، زه به ترمني ستاسو مزدوري ڪوم، د ورڃي به دلته يم، ماڻنام قضا به خيل
ڪور ته ڄم.

غوٽي ڇندل:

— ٻنه خبره ده، ڪور ڊي په ڪلي ڪي ڊي، ماڻنام ورڃه، د مورڪي به ڊي هم زڙه نه وي
درپسي ختلي.

هلڪ وويل:

—اوس خه وڪم؟

—هپڻ، همدومره بس دي، نن خو ميلمه يي!

—نو ڪورته لار شم؟

د غوتي خندا زور ونيو:

—هو، خو سر له سبا به ٽوله ورڻ دلته يي.

ڪوچني په بيهه له دالانه ووت.

غوتي يوه شهبه ناسته وه، بيا يي د خا د خرڇ د تاوڀڏو غڙ واورڀڏ، له وره يي ور

وڪتل، جانڪو و، د غوتي په سترگو ڪي اوبنڪي ورغڙڀڏي، جارو ته يي لاس ڪي،

شهبه وروسته دالان مرو خاورو ونيو.

پاو ووت، غوتي جارو شوي خاورې په ٽيم ڪي واچولي، د باندي راووته، يوي غواد

اوبو په سطل ڪي وربوزنه ايستي و.

پورته د برج د وره ڪڙپ شو، غوتي مخ ورو اڙاوه، جانڪو و، په لاس ڪي يي په سره

دسمال ڪي ترلي غوته نيولي وه، شهبه وروسته د غوتي تر مخ ودرڀڏ، په نيولي غڙ يي

وويل:

—زه ڄم.

غوتي په حيراني ورته ڪتل...

ڄوان د ڪلا د لويي دروازي خواته روان شو.

د غوتي وڙي سترگي اوبنڪو ونيولي، پسي غڙ يي ڪي:

—چبرته ڄي؟

جانڪو ودرڀڏ، پرته له دي چي مخ ورو اڙوي، په غڙيو ڪي يي وويل:

—نه پوهيڙم.

د غوتي شونڀي و خوڄڀڏي:

—لڙماتله شه!

له دي سره ڪوتي ته ننوته.

جانکو د چوترې پر ژۍ کېناست، شاوخوايې سترگې وغړولې، په کلا کې يې يواځيني ولاړې سنځلې ته وکتل، ښه ورته ځير شو، په ونه کې يې خپل ځان ولېد، دی ماشوم و، سنځلې يې شکولې، ناڅاپه ښاخ مات شو، ماشوم لاندې راولوېد، پلار يې ور منډه کړه، ماشوم يې په غېږ کې ونيو، د هغه په ټول ځان يې گوتې وټپولې، وروسته يې په خپله سينه پورې ټينگ کړ، پر بغور (غومبري) يې وچې شونډې کېښودې، ښکل يې کړ، د پلار له زېږو لاسونو څخه د شوتلي بوی ته پلار په غړيو کې وويل:

«زويه! پام کوه!»

ماشوم ځواب ورکړ:

—ښه ده ابا! بيا ونې ته نه خېژم.

ماشوم دخپل پلار خپرې ته وکتل، له گونځو ډکه وه، غټې سپرې يې درلودې، له سپرې نه يې تور وينستان راوتلي ول، ناڅاپه گونځې ورو ورو هوارې شوې، لمر سوځولې خېره په سپين مخ بدله شوه. ښځينه وارخطا غږ يې واورېد:

—جانکو! څه در باندې وشول، ولې له ځان سره غږېږې، کومه ونه؟

جانکو ټکان وخور، مخې ته يې غوتې ولاړه وه.

د ځوان خړې شونډې نرۍ موسکا سره وپړې کړې، سريې وڅرېد، ورو يې وويل:

—خپل ماشومتوب راپه ياد شو.

بېرته يې سر پورته کړ، شاوخوا يې وکتل، څلورو خواوو ته سپېره برجونه ولاړ ول، ترخه يې وخنډل:

—پلار مې په همدې کلا کې ساه ورکړه، ښه مې په ياد دي، زه وړوکی وم، له هغه سره به په باغ کې ويدېدم، پلار به مې ډېر توخل، يوه شپه يې ټوخی ډېر شو، تورې وينې يې را وگرځولې، سهار مې پروت و.

غوتې په خپلو سترگو لستونې تېر کړې.

جانکو سره ساه واخيسته، په غړيو کې يې وويل:

له دې ځايه مې زړه نه ځي، زه دلته را لوی شوی يم، مور مې نه په زړه کيږي، خو د دې کلا او باغ په هر کونج کې خپل پلار وينم، کله يې بياتي په لاس کې وي، د تاکنونو لښتې پرې کوي، کله مې شکوي، کله يې د غواوو ځای ته جارو نيولی وي، کله... د جانکو سر وڅرېد، غلی شو.

د غوتې ژړغونې غږ يې واورېد:

هه! دا واخله، په کار به دې شي.

جانکو په بېړه ورته وکتل، د ښځې په لاس کې څو چرمورل شوي (تاو شوي) لوتونه ښکارېدل.

لاس يې وروغزاهه، پيسې يې د خپلې زړې سدرې (واسکت) په جيب کې کېښودې، ورو يې وويل:

خدای دې جنتي که.

ولاړ شو، څو گامه يې واخيستل، غواوو ته ور وگرځېد، د يوې ژېړې غوا پرسر يې لاس تېر کړ، بلې غوا ته ورغی، غوا تش سطل ته کتل.

جانکو غوتې د اخور پرسر کېښوده، سطل ته يې لاس کړ، د شاه خوا ته روان شو.

غوتې ور مخته شوه، په غږيو کې يې وويل:

غواوې به زه اوبه کم.

د ځوان په شونډو نرۍ موسکا تېره شوه:

نه! غواوې چې د وروستي ځل لپاره ټولو غواوو ته اوبه کېدم.

غوتې څه ونه ويل.

د شاه د څرخ غږ پورته شو، شېبه وروسته له اوبو ډکه بوکه راووته، اوبه خړې وې.

جانکو وويل:

شاه ډېر وخت نه ده پاکه شوې، هوا ورغ په ورغ تود يږي، که دا حال و، وچه يې بوله.

بوکه يې په سطل کې تشه کړه.

غوتې لاس وروغځاوه، له اوبو ډک سطل يې يوې غوا ته کېښود.

د جانکو غږ يې واورېد:

لکه چي مائل شوم.

غوتی۔ ورمپڙ کور کڙ، جانکو لاندې څاه ته کتل.
بنځه ورمخته شوه.

سړي وويل:

بوکه د اوبو پرسر ولاړه ده، په څاه کې یو زنگون اوبه هم نشته.

د بنځې شونډې و خوځېدې:

څه خیر، سړي ته به ووايم چې څوک ورته راوړي.

جانکو وخنډل:

زه د څه لپاره يم. وخت لا ډېر دی، یو ساعت کار غواړي.

غوتی وويل:

نه! ته ځان مه پاڅابوه!

جانکو د باغ د وره خواته روان شو، کله چې بېرته راغی، په لاس کې یې لنډه بېلچه

نیولې وه. په خندا یې وويل:

اوس به یې دومره چاره وکم چې غواړې د څو ورځو لپاره تېرې پاتې نه شي، وروسته

یې بیا سمه پاکه کئ! هو رښتیا، یو څو بوکې خټه را اېستلی شې؟

غوتی وخنډل:

دومره خو هم کمزورې نه يم.

ځوان خپلې پایڅې ور پورته کړې، له بېلچې سره لاندې کوز شو، تیاره وه، اوبه سړې

وي، ځنگانه ته نه رسېدې.

جانکو په پسته خټه کې بېلچه ننه ایسته، یوه بېلچه، دوې بېلچې، درې بېلچې... بوکه

تر نیمايي ډکه شوه، پرې یې وښوراه، زوروره چيغه په څاه کې تاو راتاو شوه:

پورته یې کړه:

د خرڅ د تاویدو غږ پورته شو.

جانکو ځان څنگ ته کړ، خو بیا یې هم له بوکې څخه د سرو اوبو رابهبډلې یوه نری

داره غاړې ته سپڅه شوه.

له ختو ډکې دوې نورې بوکې هم د ځمکې سر ته وختې، خو په څلورمه بوکه کې څرخ
 تاو نه شو، جانکو څو ځله پرې وښوځاوه، چيغه يې کړه:
 _بوکه ډکه ده.

خو بوکه همداسې په اوبو کې پاتې شوه، يواځې د موټر سایکل د درېدو غږ يې
 واورېد، وروسته يې د حميد وارخطا غږونه په غوږو ننوتل... جانکو په بېره د څاه د
 دېوال په ژور شوي ځای کې پښه کېښوده، کله چې يې له څا څخه سر پورته کړ، پښې
 يې بېسپکه شوې، حميد خپله ميرمنه په غېږ کې اخیستې وه، د کوټو خواته ران و، د
 غوتۍ سر ځوړند ښکارېده، سترگې يې پټې وې، له خولې څخه يې سپين ځگونه
 روان ول..

* * *

غوتۍ سترگې رڼې کړې، په کوټه کې يواځې وه، کېناسته، په سر کې يې څړيکه
 شوه، تندي ته يې لاس ورو وړ، تر سرې ټوټه تاو وه.
 پردې ته يې کوچ ورکړ، د ماسپښين سيوري ږنگ و، د څاه تر څنگ دوې، درې بوکې
 لنډه خټه ښکارېدل.

د دروازې کرپ شو، رنگ يې والوت، په رېږدېدلې غږ يې وويل:
 _تا، تا زما مور وژلې، تا هغه په څاه کې اچولې وه، تا...

حميد د کوټې پرده يوې خواته کش کړه، رڼا شوه، د ښځې وړې سترگې رډې راختلې
 وې، غاړه يې خولې وه، تار تار لاندې وښان يې پر ترلې تندي پراته ول.
 غوتۍ ځان په کمپله کې ور ټول کړ، د بوال ته ور وښوېده، ځگونه يې پر خپل ټټر
 پورې ونيول، غلې کېناسته. غابونه يې يو پر بل لگېدل، ټکا ترې خته..
 حميد په غوسه وويل:

_ليونتوب مه کوه!

کوم غږ يې وانه وړېد:

حميد څنگ ته اېښې له چايو ډکه پيالې غوتۍ ته ور نږدې کړه، له جبهه يې د گوليو
 پاکټ راويست، ښځې ته يې ونيو، ورو يې وويل:

—تندی دې زخم دی، د څاه د بیلر پر ژۍ لگېدلی و، هه! دا گولی د درد لپاره بڼې دي.
بڼځې کوم حرکت ونه کړې:

حمید په سره سینه وویل:

—ته خو هوښیاره یې، ته څنگه...

غوټۍ چیغه کړه!

—له څاه نه په خټو لړلې خولۍ را ووته، زرینه خولۍ یواځې تا په سروله، نه دلته پیدا
کیرې او نه هم د دې کلي په خلکو کې رواج ده، ووايه! له څاه نه راوتلې خولۍ ستا نه
وه؟

د حمید تندی تریو شو:

—زما وه، خو دا د دې مانا نه لري چې ما دې خپله ترور وژلې وي.

—خو خولۍ د څاه په خټو کې راوخته.

حمید په خپلو تورو وینستو کې گوتې تپړې کړې، سپینه خولۍ یې له سره ولوېده،
ورو یې وویل:

—ته له ما سره خوشاله یې؟

بڼځه رېږدېدلې...

حمید چیغه کړه!

—ته په ما گرانه یې، بد مې نه در باندې لوریرې، تر اوسه مې کومه ترخه خبره نه ده درته
کړې، ترور مې هم ترزوی کم نه گنلیم، ما به ولي وژله؟

حمید یوه شېبه غلی و، بیا یې یو دم وژړل... ده د ماشوم غوندې اوبڼکې تویولې...

غوټۍ په حیرانۍ ورته کتل... وروسته یې سترگې له اوبڼکو ډکې شوې، ور مخته
شوه، د سړي سړي په خپل تپیر پورې ونيو.

شېبه ووته، د حمید د ژړا غږ په سلیکو بدل شو، په غریو کې یې وویل:

—دا د جانکو دام دی، زما خولۍ خو میاشتي مخکې په باغ کې ورکه شوه، زه خو وایم
چې ده غلې کړې وه، دا دومره وخت نه د څاه پاکېدل و او نه هم زرینه خولۍ، خونن
چې مې له مزدورۍ ځواب کړ، هم د څاه اوبه کمې شوې او هم خولۍ پیدا شوه.

بئڇي له ورسى. د باندې وکتل، د اخور پر سر غوټه نه بنکارېده. وروپي وويل:
_جانکو څه شو؟

_ومې شاره، تر څو چې مې وسه کېده، سپک مې کړ، ور ياده مې کړه چې بيا دې
د پخوا ونه گورم.

بئڇي د سړي سر په ټټر پورې ټينگ کړ، د حميد سونگېدا زياته شوه، د کلي له
جومات څخه د ماسپينين د اذان غږ اورېدل کېده.

* * *

ورځ ووته، ما بنام و، غوټې له شيدو ډک دېگ په دالان کې کېښود، بېرته د باندې
لاړه، غوا خلاصه وه، دې يوې بلې خواته وکتل، په زوټه يې وويل:
_گل ميره!

پيشو ميو کړل، غوټې په منډه دالان ته ورننوته، پيشو د شيدو په ډک دېگ کې خوله
وهله، غوټې ځمکې ته لاس کړ، پياز په گوتو ورغی، پياز پر تيغنه ولگېد، کړپ
شو، پيشو منډه واخيسته.

غوټې د يگ پورته په تاخچه کې کېښود، بېرته د باندې ووته، غوا د سنځلې لاندنيو
خانگو ته غړۍ وراوږده کړې وه.

شاوخوا يې وکتل، مزدور نه و. د سنځلې خواته روانه شوه، غوا منډه کړه، د کلا په
دېوال کې د پرې شوې دروازې خواته وروگرځېده.

غوټې گړندي گامونه واخيستل، د منو ونې تکی سپينې وې، ټول باغ د منو د گل
بوی نيولی و، ترونو وروهاخوا شنه تاكونه بنکارېدل. غوا د تاكونو په يوه جووه کې
ولاړه وه، شنې پانې يې تر خولې راوتلې وې. غوټې ورو ورنږدې شوه، پرې ته يې لاس
ور وغځاوه، پرې نيم گز شاته لاړ، بئڇي ورو خپل لاس ورتول کړ، غواته يې وکتل،
هغې وچې سترگې ورته نيولې وې، ژامه يې يوې، بلې خواته خوځېدله... غوټې يوه
شېبه غلې پر خپل ځای کېناسته، غوا بېرته د تاكونو شنو پانو ته خوله ورتيټه کړه،

ٻنڀڻي ٽوپ ڪرڻ، پري بي ٽينگ وٺيو، غوا منڊه واڃيس ته، ٻنڀڻه پرمخې پرپوته، پري بي پرپنود، غوا دانگورو پرپشته وخته، له پٺو ڇخه بي وري لوتي راوگرهڊي.

ٻنڀڻي سترگي پٽي ڪري، په خوله ڪي بي خاوري ننوتي، وي پي توخل، د خيل ٽڪري پيڇڪه بي پر خوله تيره ڪره، سترگي بي رني ڪري، د ولاڙدو لپاره بي لاسونه پر ڄمڪه ڪپنودل، د ٻني لاس گوتي بي په مره خاوره ڪي ننوتي، گوتي بي لندي شوي، لاس بي له خاورو راويست، گوتي بي وسولوي، سرپنناڪه وي، لاس بي پزي ته ور وور، بوي بي نه ته، د غروب سرخي ته بي وٺيو، گوتي بي توري وي.

ڄمڪي ته بي وڪتل، ڪي لاس بي د يوه بنياد پر سپره لاس اٻني و، زره بي ولزبد، چيغه بي ڪره، شاته بي ٽوپ ڪر، پٺه بي وٺويده، بپرته پرمخې ولوبده، هماغسي بي حرڪه پرپوته، تبه تبه سا بي وهله، ورو بي سترگي وگرولي، گارگوتي ويسته بي د يو چا پر سپره لاس پرا ته ول، سترگي بي رڌي راوختي، لاسونه بي پر ڄمڪه ولگول، د پٺو ٽولبدو سيڪه بي نه لبده، په زحمت ڪپناسته، ڙامي بي يو پر بل لگبدلي، لاندې بي وڪتل، د يو چا لاس تر مرونده له خاورو راوتلي و.

ٻني خيل لڙانده لاس خاورو ته ور نڙدي ڪر، بپرته بي گوتي په هوا ڪي راٽولي شوي، يوه شپه بي په رڌو سترگو له خاورو راوتلي لاس ته وڪتل، د زره دربا بي تبه شوه، ناڇاپه بي دواڙه منگولي په خاوره ڪي ٻنڀڻي ڪري، د ليونو په خبر بي مره خاوره وتوشيله، لاس تر اوڙي لوخ شو، په لاندو لستوني پوري خاوري نستي وي، بيا بي د خاور په توشيلو پيل وڪر، گوتي بي د ڪميس په غاڙه ولگبدي، ٽينگ بي وٺيو، ڪش بي ڪر، له خاورو سپره ويسته راووتل، وروسته تندي ٻنڪاره شو، بيا سترگي، پزه او خوله له خاورو راووتل، غوتي په ڄير ورته وڪتل، بي اختياره بي شونڊي وڙدڊي:

جا، جا، جانکو!

د زره ضربان بي ڊپر شول، له خولي بي لاري راوتي، لاندې بي وڪتل، د سڙي غاڙه تر نيماي بي غوڇه وه، له ورمبره راوتلي تازه وينه له خاورو سره گڏه شوه

د بنځې پر زړه ترخې اوبه راپورته شوې، توخي واخيسته، کانگو ونيوله، مخ يې کورې کړ، ويې گرځول، سړي ته يې وکتل، د ما بنام په تته رڼا کې يې پر تندي د کالداني لوی داغ بنکارېده، د بنځې له خولې ځگونه را ووتل، پر سترگو يې تياره راغله، مخامخ پنگه شوه.

* * *

بنځې سترگې رڼې کړې، پانې وې، تر پانو پورته سپينه کرده سپورمۍ ولاړه وه. په سر کې يې نرۍ څړيکه تېره شوه، کين لاس يې پر ځمکه ولگاوه، لوتې وې، په زړه يې وېره ننوته، فکر په مخه کړه، ورو يې وويل:

— زه، زه چېرته يم.

کوم ځواب يې وانه وړېد.

پر بنې لاس يې زور راووست، لاس يې پوست ولگېد، ورو يې ور وکتل، لاس يې د يوه بنيادم پر لوڅه بېرته سينه پروت و. خوله يې وازه کړه، د چينغې غږ راونه ووت، خرهاری يې شو، کين بغور يې لوند ورته واپسېد، ورو يې پورته وکتل، پر تندي يې د يوه بنيادم له مړو وينستو ډکه زنه اېنې وه. يو دم کېناسته، د سپورمۍ رڼا د سړي پر لوڅو سپينو سترگو لگېدله... بنځې څو ځله خوله وازه کړه، غږ ترې راونه ووت، دومره پوهېده چې ځان يې رېږدي.

د منو د ونوله تورو خانگو څخه د لاسي بتي رڼا بنکاره شوه، يو غږ يې واورېد:

— غوتۍ!

بنځه د تاک پانو ته ور وښوېده، رڼا د ونو تر خانگو را ووته، پر مخامخ دېوال ولگېده، يو دم ورکه شوه.

بنځې خپلو پښو ته کتل، پايڅې يې لږ بدلې...

د لاسي بتي رڼا د باغ په کونج کې گرځېدله... بنځه ورو پر سينه وښوېده، لاس يې د يوه تاک په تنه پورې ونيو، په زحمت ولاړه شوه، زانگې وانگې يې د باغ د وره خواته حرکت وکړ، د کلا په مينځ کې لويې دروازې ته ور وگرځېده، کولپ ور لوېدلې و،

خولہ بی چیفی تہ جورہ کرہ، ساه بی پہ سینہ کی سرہ راٹولہ شوہ، لہ مری نہ بی
یواخی خرہاری راوت.

د بتی۔ رنا د کلا پہ دہوال کی لہ پری شوہی دروازی خخہ را ووتہ، د سنخلی پر خپدلو
خانگو ولگبده، خانگو اورده سیوری پیدا کرل، رنا بہرتہ ورکہ شوہ.

نسخہ دالان تہ ننوتہ، د پیازو چارہ بی پر ہتر پوری و نیولہ، تہ کری بی پری خور کر،
کوٹی تہ لارہ، خراغ تہ بی ور پو کرل، د ورہ شا تہ غلی کیناستہ.

چوپہ چوپتیا وہ، کلہ کلہ بہ شاہ تہ نردی، یوی چونگنسی کوررر کرل، نور ہیخ ہم نہ
اور بدل کبدل.

شہبہ وروستہ د یوہ بنیاد د بوتونو تکا و اور بدل شوہ، د بتی۔ رنا لہ ورسی نہ کوٹی تہ
ور ولوبده، رنا پر یوہ عکس ولگبده، ملک عطا الدین شیخ بر بتونہ نیولی ول.

د کوٹی د دروازی کرپ شو، د نسخی زہ د پنبو تر پوندو مندہ کرہ، پہ کوٹہ کی یو
نارینہ غر و اور بدل شو:

— غوٹی!

غوٹی۔ پہ بیہرہ ولاہرہ شوہ، پہ لاس کی نپولی چارہ بی پور تہ کرہ، یو چا اخ کرل، بتی۔
بی لہ لاسہ ولوبده، لہ دروازی سرہ ولگبده، درب شو، پہ غولی ولوبده.

نسخی مندہ واخستہ، کینہ پنبہ بی د دروازی تر لیخکہ ویستہ، خو تر نبی پنبی بی د
یوہ بنیاد گوتی تاو شوہی، د کوٹی خواتہ پہ زورہ کش شوہ، د لرگی پر صندوق

ورغلہ، زنگنہ بی پر صندوق ولگبده، شا پہ تختہ پریوتہ.

بتی۔ و خو بده، لہ حمکی پور تہ شوہ، د نسخی پر مخ سپینہ رنا ولگبده، د ہغی یوہ
خوامخ پہ وینو سور و، وری، وری لوتی پہ وینو کی نبتی و.

د سری زگیروی شو، اور لگیت ولگبده، د حمید پہ غتو سترگو کی د اور لگیت دانہ
لمبہ بنکار بدلہ...

بلہ دانہ لاتین تہ ور نردی شوہ، کوٹہ زہری رنا و نیولہ.

حمید خیل متہ تہ لاس ورو و، د پیازو چارہ پکی بندہ وہ، چارہ بی لہ لاسی و نیولہ،
کش بی کرہ، سری وینی باد شوہ.

بڼڅه په پښو ودرېده، د کوټې دروازې ته يې منډه ور واخيسته، د سړي پښه ور وغځېده، د بڼڅې له زنگانه سره ولگېده، پرمخې پريوته، څنې يې په شدت شا ته کش شوي، سترگو ته يې د حميد سړې سترگې ودرېدې، د سړي له خولې لارې باد شوي، د بڼڅې ژامې ته يې سوک ورکړ، بڼڅه پر اړخ ړنگه شوه.

حميد پردې ته لاس ور وغځاوه، کش يې کړه، پرده له ميخونو سره يو ځای لاندې راولوېده. سړي نری تراډه ترې ويسته، ترمټ يې تاو کړه، کلکه غوټه يې ورواچوله. حميد بڼڅې ته وکتل، په خاورو سپېره وه، سر يې دېوال ته کور و، په راوتلو رډو سترگو يې ده ته کتل.

حميد په ملنډو وويل:

—جانکو دې ولېد؟

بڼڅه له حرکت له لوبد لې وه.

د سړي لاندنۍ شونډه وڅرېده، سپين غاښونه يې ښکاره شول، بڼڅه يې تر وينستو ونيوله، د هغې سر پورته شو، سترگو ته يې د چت تور لرگي ودرېدل، سړي په لوړ غږ وخنډل، له خولې يې باد شوې لارې د بڼڅې پر سپينه غاړه ولگېدې.

سړي يودم غلی شو، په ملنډو يې وويل:

—زه څه ملامت يم، دی په خپله کم عقل و، ما ستا له خولې د راوتليو ځگونو د پاکولو لپاره ټوټه پسې غوښته ورسۍ ته مې وکتل، جانکو د څاه تر څنگ ولاړ و، له پايڅو نه يې خړې اوبه څخېدلې، ده په لاس کې نيولې زرينې خولۍ ته کتل.

حميد غلی شو، يودم يې وخنډل، څنگ يې بدل کړ، د سدري له جبهه يې گڼې کونجيانې (کلياني) راوېستې، د لرگې صندوق يې خلاص کړ، په غولي يې څو کاغذونه کېښودل شول، وروسته يې يودم وخنډل:

—دا وينې؟

بڼڅې په حيرانۍ وروکتل، د سړي په لاس کې يو کوچنی تبر ښکارېده.

سړي تبر لاهين ته ورنږدې کړ، ورو يې وويل:

—ورته وگوره! د جانکو غاړه مې په همدې تېر پرې کړه، دی ساده سپری و، له خولې نه یې خټې پاکولې، زه هم د شاله خوا غلی ورغلم، تېر مې د هغه په غاړه راټیټ کړي. د بڼځې خرهاری شو.

سپری پرته له دې چې هغې ته وگوري په خندا یې وویل:

—دې تېر د ډېرو غړی خوړلې دي، ته ورته وگوره، خوله یې سره ده، په دغو وچو وینو کې دې د مورد غاړې وینه هم گډه شوې ده.

د بڼځې خرهاری ډېر شو، یو دم یې ټوپ کړل، پر سپری ور پرېوت، د دواړو لاسونو تېره نوکان یې د هغه مخ ته برابر شول. سپری تر ستوني ونيوله، پورته شو، د بڼځې ژامې ته یې سوک ورکړ، د هغې له خولې وینو داره وکړه، خو څاڅکې د خراغ په بښینه وبهېدل، بڼځه یوې خواته ښکته شوه، په لنډ وخت کې د هغې له خولې نه راوتلې وینې یوه لویشت غولی سور کړي. د بڼځې راوتلی ټیټر په تېزۍ کښته پورته کېده....

سپری ولاړ شو، د بڼځې گېډې ته یې درنه لغته ورکړه، بڼځې وټوخل، تاو را تاو شوه، بېرته یې حرکت پریوته.

سپری چیغه کړه!

—ستا پلار هم ما وواژه، د سپې زوی ته سلامت دوه ساعته ماتله وم، کله چې د غوثو له کوره راووت، په خوړ کې مې د تېر وار پرې وکړ، شپه وه، تېر سم ځای ونه لگېد، ده منډه واخیسته، په تیاره کې رانه ورک شو، خو وروسته مې پیدا کړ، په همدې تېر مې پر غاړه وواهه.

سپری غلی شو، یو دم یې شونډې وپرې کړې، بڼځې ته یې وکتل، په ملنډو یې وویل:

—خو ودې نه پوښتل چې ولي؟

بڼځې تېزه ساه وهله...

د سپری تندې تریو شو، چیغه یې کړه:

—پلار ته مې دې مرکه ور ولېږله، ته مې ورنه وغوښتې، خو ده غاړې کولې، ویل یې

چې ملک سپری یم، څنگه خپله لور یوه موټروان ته ورکم.

سپری غلی شو، بڼځې ته یې وکتل، هماغسې یې تېزه تېزه ساه وهله.

سري و خندل، په ملنډو بې وويل:

—پوهېرې چې ته مې ولې کولې؟

نښخې رډې سترگې ورته نيولي وې...

د سري تندې تريو شو، په خشکه بې وويل:

زه ستا پر خيرونه مخ نه وم مين، خبره د اتو شلو جريو ځمکې، باغ، کلا او گانو وه، ستا پلار نه خپل درلود او نه هم تربور، له غوثو هم ميراث وه، نو دا جايداد، ما د ځان لپاره تياره کوله گنډه، بس! ملک بايد مې شوی وای. ما همدا کار وکړ، خو گوډ غوثو په خټ کې راشين شو، هيڅ مې نه وو ورته ويلې، هسې بې راسره بده شوه، که گوډ په کلا کې نه وای اړولې، مور دې په خپله راضي کېده چې تا زما په نامه کړي، پر هغې خو هسي هم گران وم، ترور مې وه، غوثو بې د خپل خاوند قاتل گانه، ته ووايه! له ما پرته به بې په بل چا باور کاوه؟ هه!

نښخې د توشکي ژۍ د خپل بڼي لاس په موب کې ټينگه کړه.

سري خبره پسې و غزوله:

— پوهېدم چې غوثو په جومات کې دی، گوډ به د ما خستن له لمانځه وروسته کلا ته راته، تر هغو به دروازه خلاصه وه، زه هم د ما بنام په تته رڼا کې کلا ته ورننوتم، په دالان کې مې ستا د مور توخی واورېد، په احتياط برج ته وختم، ستا د پلار لاسي بټۍ مې د گوډ تر توشکې لاندې کړه.

سري و خندل، خبرې بې پرې شوې، بېرته بې وويل:

—پوهېرې چې لاسې بټۍ مې له کومه کړه؟!

ځواب بې وانه ورېد.

— ستا د پلار له جيبه مې راوبسته، لومړۍ مې مړ کړ، بيا مې د هغه جېبونه ولټول، بس! سرکوزی ډېر سخت سړی و، په جيب کې يې يوه روپۍ هم نه وه، يواځې يوه قواله ترې راوخته او يوه همهماغه لاسي بټۍ چې ما د گوډ تر توشکې لاندې کړه.

د نښخې رېډې بدلې لاس حرکت وکړ، سري ور وکتل، يو گز ليرې د پيازو چاره پرته وه، سري په ملنډو وويل:

— چاره غواړې؟

خپله پښه يې چاړې ته ور وغځوله، چاره يې پر پونده ووهله، چاره د ښځې له لاس سره ولگېده، سړي هماغسې په ملنډو وويل:

— هه! دا يې هم چاره!

ښځې بېرته لاس ورتول كړ، د پخوا په څېر ستونې ستغ پرېوته، چت ته يې وكتل، له ښې سترگې راوتلې اوبښكه يې ورغړېده، د غوږ تر څنگ يې په گڼو گارگوټې تورو ويښتو كې پټه شوه.

سړي وخنډل:

— مور مې دې هم همداسې ووژله، ماښام قضا كاهدانې ته ننوتم، تر ماخستنې ماته له مور دې له خراغ سره د باندي راووته، د خواركۍ سړو او بو ته زړه شوى و، په لاس كې يې چايجوشه ښكارېدله، نيغه د شاه خواته ور روانه شوه، خو بوكه يې لا نيمايي ته نه وه را پورته كړې چې د تبر وار مې پرې وكړ. اخ يې هم تر خولې راونه ووت، په غېږ كې مې را ړنگه شوه، لاسونه مې سړو وينو ونيول. د هغې سر مې شاه ته ور وغځاوه، په خپله پورته برج ته وختم، د گوډ خړهارى خوت، غاړه يې د تبر خولې ته ښه جوړه وه، خو ومې نه واژه، كه مې داسې كړې واى، نو ستا د مور او پلار قاتل به څوك واى؟ ته به څنگه زما كېدې؟ گوډ خو مې د بدۍ په پلمه په رڼا ورځ هم وژلى شو، ما يې يواځې پر سپينو پاىخو خپل له وينو ډك لاسونه خنډ وهل.

له برجې را كښته شوم، ترور مې له پښو ونيوله، شاه ته مې ور خوشې كړه، پام مې نه و، زرينه خولۍ هم ورسره ولوېده، زه بېرته كاهدانې ته ننوتم، شېبه وروسته ته له كوټې راووتې، چيغې دې كړې، گوډ له برجې راكښته شو.

سړى غلى شو، بېرته يې شونډې و خوځېدې:

په نورو خبرو خو ته هم پوهېږې، ما د كاهدانې له وره نه هر څه ليدل، كله چې جانكو د خلكو د خبرولو لپاره د كلادروازه خلاصه كړه، په كلي كې د هغه له چيغو سره سم، زه هم له كلا ووتم.

سري خراغ ته لاس ور وغځاوه، د بنځې مخ ته يې ورنږدې کړ، خوله يې په وینو سره وه، په سرو شونډو کې يې د لاتين ژپړه رڼا بنکارېدلې.

سري په خندا وويل:

— اوس يواځې ته پاتې يې، غم مه کوه، ستا غم مې هم خوړلی، اوس دې باغ ته بيايم، هلته جامې درنه باس، بيا دې پر تېر غاړه غوڅوم او لوڅه لغړه دې د جانکو پر تېر پرېباسم.

د بنځې خرهاری ډېر شو.

د سري خندا زور ونيو، له خولې يې لارې باد شوي، هماغسې يې په خندا کې وويل:

— په جانکو دومره وخت نه دی وتلی، يو دوه تازه زخمونه به يې په غاړه کې جوړ کم، په خپله وينه راباسي، بس! يواځې مخ او ځان يې لږ پاکوالی رانه غواړې. ته ووايه! څوک به ما ملامت کړي، ساده خلک دي، ورته وبه وایم چې دواړه سره جوړ ول، يو ځای مې سره ونيول.

د بنځې له خولې ځگونه راووتل، يو دم يې ټکان وخوړ، سري يې پورې واهه، لاتين ولوبد، بنځه ولاړه شوه، سري تر پښې ونيوله، بنځې لاتين پورته کړ، کړنگ شو، سري خپل سر ته غبرگ لاسونه ونيول، په وينستو کې يې د خراغ ماتې نازکې بنښنې بندې وې، مخ يې لوند شو، د خاورو د تېلو بوی يې پر سپرمو ننوت.

بنځه زانگې وانگې له کوتې ووته، سپوږمې د کلاه د ختيځ برج پر سر ولاړه وه.

بنځې څو ځله چيغې ته خوله جوړه کړه، خو غږ به يې په مری کې تاو راتاو شو، له خولې به يې يواځې خرهاری راووت.

باغ ته ننوته، د منو د ونو خواته ور وگرځېده، څو گامه يې واخيستل، پښه يې لښتي ته ور وښوېده، پر لوڅو پښو يې سري اوبه ور واوښتې، بېرته پورته وخته، له اوږې سره يې يو څه ولگېدل، په وارخطايې يې ور وکتل، له تپت بناخ څخه د منو سپين گلان توی شول.

بنځې پر مخامخ د پوال منډه ور واخيسته، ټوپ يې کړل، لاسونه يې د سرد او سر ته ور ورسېدل، له نوکانو سره يې د د پوال کاهگل جلا شو، بېرته شاپر تخته پرېوته.

د بوال ته يې وکتل، هسک و، يوه تاک ته ور وښودده، ځان يې د تاک په گڼو خانگو کې ننه ايست.

ښه شېبه ووته، د بتۍ سپينه رڼا د منو په ونو کې گرځېده... وروسته ورکه شوه. ښځې تېزه تېزه ساه وهله... بيا يې نږدې غږ واورېد:
_غوټۍ!

ښځه په خپل ځای کې غلې ناسته وه.

ناخپه يو سيوری ور باندي راغی، نږدې پانې وښورېدې، ښځې خپله ساه ودروله، پر پښه يې يو څوک ور وختل، ښځې خپله لاندنۍ شونډه په غاښونو کې ټينگه کړه، سرې مخکې لاړ.

ښځې سره ساه ويسته، چوپه چوپتيا وه، چرچرک نارې وهلې...

ښځې سترگې پټې کړې، دې په تيزی سره ساه وهله... يودم يې تر ښۍ پښې د يوچا گوتې تاو شوې، کش شوه، د تاک پانې يې له مخ سره ولگېدې، ټکری يې په يوه خانگه کې پاتې شو، پر هوار ميدان ستوني ستغ، سرتوره پرېوته.

ښځې په بېرته پورته وکتل، حميد و، د سپوږمۍ رڼا يې پر بېرو ويښتو پرته وه.

حميد د هغې پر ټټر پښه کېښوده، په لاس کې يې تېر ښکارېده.

ښځې د هغه تر پښې گوتې تاو کړې، سرې د ښځې پر ټټر زور راووست، تېر يې پورته کړ، ښځې وټوخل، تېر ته يې وکتل، په ستورو کې ولاړ و.

ښځې سترگې پټې کړې، شېبه ووته، د ښځې پر مخ او غاړه تاوده څاڅکې ولگېدل. خرهاری يې تر غوږ شو، سترگې يې رڼې کړې، تېرهماغسې پورته ولاړ و.

ښځې حميد ته وکتل، د هغه له ستوني وينو دارې وهلې... تېر يې له لاسه جلا شو، ولوېد، تېره څوکه يې د ښځې غوږ ته نږدې په ځمکه کې ننوته، دی هم مخامخ پر يوه تاک ورغی، لښتې ماتې شوې، درب شو، پرمخې پريووت، له ورمپږه يې د چارې لاستی راوتلی و.

بنځې ټکان وخور، د حمید ځنگنو ته نږدې غبرگ بوټونه بنکار بدل، بنځې په راوتلو
ردو سترگو پورته وکتل، یو څوک ولاړ و، خبره یې نه بنکار بده، د سپوږمۍ رڼا یې پر
اوږو لگېدله.

بنځه کېناسته، نیم گز شا ته شوه.

سړی ورمخته شو، گونډې یې پر ځمکه ولگېدې، خبره یې د سپوږمۍ رڼا ته برابره
شوه، ده کږه پزه درلوده، په سترگو کې یې اوبنکې ځلېدلې، په غریو کې یې وویل:

— غوټۍ زویه!

بنځې په حیرانۍ ورته کتل...

سړي د هغې اوږو ته ځنډ ورکړ، چیغه یې کړه!

زه یم، غوث الدین!

د بنځې په ستونې کې خرهاری شو، زوروره چیغه یې تر خولې راووته!

— لالا!

ځان یې د تره غیږې ته ور واچاوه، کوه یې کړه، د ژړا غږ په ټول باغ کې تاو راتاو
شو...

سړي د غوټۍ د ککړۍ په گڼو پېچلو وینستو کې گوتې تېرې کړې، د هغې سړیې پر
خپل ټټر پورې ټینگ کړ، د بنځې کوکو زور واخیست. سړي په غریو کې وویل:

— هرڅه به سم شي، هرڅه!

بنځې هماغسې ژړل...

بنه شېبه ووته، د بنځې اوبنکې نه تم کېدې، وروسته یې په نیولي جر غږ وویل:

لالا! ما دې خپل کور ته بوځه!

سړي د بنځې پر ککړۍ شونډې کینډودې، بنکل یې کړه.

پا و وروسته د سپوږمۍ رڼا په دوو تنو لگېدله، دواړه د منیو په گڼو ونو کې کلا ته د
پرې شوي وره خواته روان ول، بنځې خپل سرد سړي پر اوږه ایښی و، سړي په تگ کې

ستونزه درلوده، کیڼه پښه یې درنه پسې اخیسته.

پای